

خلافت

حزب التحرير

خلافت

خلافت اسلامی شریعت کے احکامات کو نافذ کرنے اور پوری دنیا کے سامنے اسلام کی دعوت کو پیش کرنے کے لیے تمام مسلمانوں کی حکومتِ عامہ کا نام ہے۔ اسی کا دوسرا نام امامت ہے۔ پس خلافت اور امامت کے ایک ہی معنی ہیں اور صحیح احادیث میں یہ دونوں الفاظ (اصطلاحات) ایک ہی معنی میں استعمال ہوئے ہیں۔ کسی بھی شرعی نص یعنی قرآن اور سنت میں ان دونوں لفظوں میں سے کسی ایک کے معنی دوسرے سے مختلف نہیں۔ کیونکہ شرعی نصوص (قرآن و سنت) نے دونوں کو ایک ہی قرار دیا ہے۔ لفظ امامت، یا خلافت، کی لفظی پابندی ضروری نہیں، بلکہ ان کے مفہوم کی پابندی فرض ہے۔ خلافت کو قائم کرنا پوری دنیا کے تمام مسلمانوں پر فرض ہے اور اس کا قیام آن دوسرے فرائض کی ادائیگی کی طرح فرض ہے جنہیں اللہ تعالیٰ نے سب مسلمانوں پر فرض کیا ہے۔ یہ ایک حقیقی (لازی) فریضہ ہے جس میں کوئی اختیار اور کسی قسم کی سستی کی کوئی گنجائش نہیں اور خلافت کے قیام میں کوتاہی کرنا ان عظیم گناہوں میں سے ایک گناہ کا ارتکاب کرنا ہے، جو قیامت کے دن اللہ کے سخت عذاب کا موجب ہوں گے۔ خلیفہ کے تقرر کے تمام مسلمانوں پر فرض ہونے کی دلیل کتاب اللہ، سنت رسول ﷺ اور اجماع صحابہؓ سے ثابت ہے۔

جہاں تک کتاب اللہ کا تعلق ہے، تو اللہ تعالیٰ نے رسول اللہ ﷺ کو حکم دیا ہے کہ مسلمانوں کے درمیان اللہ کے نازل کردہ احکامات کے مطابق فیصلہ کریں اور اس بات کا حکم حقیقی انداز میں (یعنی طلب جازم کے ساتھ) دیا گیا۔ رسول اللہ ﷺ کو مناطق کرتے ہوئے اللہ تعالیٰ نے فرمایا:

﴿فَالْحُكْمُ بِيَنَّهُمْ بِمَا أَنْزَلَ اللَّهُ وَلَا تَتَّبِعُ أَهْوَاءَهُمْ عَمَّا جَاءَكُمْ مِنَ الْحَقِّ﴾

پس آپ ان کے درمیان اللہ تعالیٰ کے نازل کردہ احکامات کے مطابق فیصلہ کریں، اور جو حق آپ کے پاس آچکا ہے، اس کے مقابلے میں ان کی خواہشات کی پیروی نہ کیجئے گا،” (المائدۃ: 48)

اور ارشاد فرمایا:

﴿وَإِنْ أَحْكُمْ بِيَنَّهُمْ بِمَا أَنْزَلَ اللَّهُ وَلَا تَتَبَعَّ أَهْوَاءَهُمْ وَاحْدَدُهُمْ أَنْ يَفْتُنُوكُ عَنْهُ بَعْضٍ مَا أَنْزَلَ اللَّهُ إِلَيْكُ﴾

”اور یہ کہ (آپ ﷺ) ان کے درمیان اللہ تعالیٰ کے نازل کردہ احکامات کے مطابق فیصلہ کریں، اور ان کی خواہشات کی پیروی نہ کیجئے گا۔ اور ان سے محتاط رہیں کہ کہیں یہ اللہ تعالیٰ کے نازل کردہ بعض احکامات کے بارے میں آپ کو فتنے میں نہ ڈال دیں۔“ (المائدۃ: 49)

رسول ﷺ سے خطاب امت کے لیے بھی ہے جب تک کہ کوئی ایسی دلیل موجود نہ ہو جو بیان کرے کہ یہ خطاب صرف آپ ﷺ کے لیے ہے۔ اور یہاں ایسی تخصیص کی کوئی دلیل موجود نہیں۔ چنانچہ یہ خطاب تمام مسلمانوں کے لیے بھی ہے کہ وہ اسلام کے احکامات کو نافذ کریں۔ اور خلیفہ کے قیام سے مراد بھی یہی ہے کہ حکومت اور انتہائی (شرعی اختیار) کا حامل شخص مقرر کیا جائے۔

علاوه ازیں اللہ تعالیٰ نے اولو الامر (صاحب اقتدار) کی اطاعت کو بھی مسلمانوں پر فرض کیا ہے۔ اس سے معلوم ہوتا ہے کہ مسلمانوں کا اولو الامر ہونا چاہیے۔ ارشاد ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ﴾ (النساء: 59)
”اے ایمان والو! اللہ اور رسول ﷺ کی اطاعت کرو اور اپنے میں سے اہل امر (حکمرانوں) کی بھی۔

اللہ تعالیٰ کبھی بھی اس شخص کی اطاعت کا حکم نہیں دیتا جس کا وجود ہی نہ ہو۔ چنانچہ یہ آیت اس بات پر دلالت کرتی ہے کہ اولو الامر کا ہونا ضروری ہے۔ پس جب اللہ تعالیٰ نے اولو الامر کی اطاعت کا حکم دیا تو اس کے وجود کا حکم تو ضرور دے چکے ہیں۔ کیونکہ اولو الامر کے وجود پر شرعی حکم کا دار و مدار ہے اور اس کے نہ ہونے کی صورت میں شرعی حکم ضائع ہو جاتا ہے۔ لہذا اس کا ہونا فرض

ہے۔ کیونکہ اس کے عدم وجود کی صورت میں حکمِ شرعی ضائع ہوتا ہے، جو کہ حرام ہے۔

جہاں تک سنت کی بات ہے، تو مسلم نے نافع سے روایت کیا کہ مجھ سے عبد اللہ بن عمر رض نے بیان کیا کہ میں نے رسول اللہ ﷺ کو فرماتے ہوئے سننا:

(مَنْ خَلَعَ يَدَا مِنْ طَاغِيَةٍ، لَقَى اللَّهَ يَوْمَ الْقِيَامَةِ، لَا حُجَّةَ لَهُ، وَمَنْ مَاتَ وَلَيْسَ فِي عُنْقِهِ
بَيْعَةً، مَاتَ مِيتَةً جَاهِلِيَّةً)

”بُشِّرُخُص (امیر کی) اطاعت سے اپنا ہاتھ کھینچ لے تو قیامت کے دن وہ اللہ تعالیٰ سے اس حالت میں
ملے گا کہ اس کے پاس اپنے اس عمل کا کوئی جواز نہ ہوگا۔ اور جو کوئی اس حال میں مرآ کہ اس کی گردن
میں بیعت کا طوق نہ ہو تو وہ جاہلیت کی موت مرا۔“

نبی ﷺ نے ہر مسلمان پر یہ فرض کیا کہ اس کی گردن میں بیعت کا طوق ہو اور جو اس حال میں
مرا کہ اس کی گردن میں بیعت کا طوق نہیں تو گویا وہ جاہلیت کی موت مرا۔ اور شرعی بیعت صرف اور
صرف خلیفہ کی ہو سکتی ہے اس کے علاوہ اور کسی کی نہیں۔ رسول اللہ ﷺ نے یہ فرض قرار دیا کہ ہر مسلمان
کی گردن میں خلیفہ کی بیعت کا طوق ہو، نہیں فرمایا کہ ہر ایک مسلمان خلیفہ کی بیعت کرے۔ چنانچہ
فرض صرف ہر مسلمان کی گردن میں بیعت کے طوق کا ہونا ہے، یعنی ایسے خلیفہ کا ہونا کہ جس کی بیعت کی
جائے۔ خلیفہ کے موجود ہونے سے ہر مسلمان کی گردن میں بیعت کا طوق ہوتا ہے، چاہے وہ با فعل
بیعت نہ بھی کرے۔ چنانچہ یہ حدیث اس بات کی دلیل ہے کہ جو چیز فرض ہے وہ خلیفہ کا تقرر کرنا ہے نہ
کہ ہر فرد کا ذاتی طور پر اس کی بیعت کرنا۔ کیونکہ رسول اللہ ﷺ نے جس چیز کی مذمت کی ہے، وہ ہے
مسلمان کی گردن کا موت تک بیعت (خلیفہ) سے خالی ہونا، نہ کہ ہر بیعت کا نہ کرنا۔

اسی طرح مسلم نے اعرج سے اور انہوں نے ابو ہریرہ رض سے روایت کیا ہے کہ نبی ﷺ نے
ارشاد فرمایا:

(إِنَّمَا الْإِمَامُ جُنَاحٌ يُقَاتَلُ مِنْ وَرَائِهِ وَيُتَّقَى بِهِ)

”بے شک خلیفہ ڈھال ہے جس کے پیچے رہتے ہوئے اڑا جاتا ہے اور اسی کے ذریعے تحفظ حاصل ہوتا

ہے۔“

مسلم نے ابو حازم سے روایت کیا ہے کہ انہوں نے کہا: ”میں پانچ سال تک ابو ہریرہؓ کی صحبت میں رہا، میں نے انہیں نبی ﷺ کا یہ قول بیان کرتے ہوئے سنائی:

(كَانَتْ بُنُو إِسْرَائِيلَ تَسْوُ سُهُمُ الْأَنْبِيَاءُ، كُلَّمَا هَلَكَ نَبِيٌّ خَلَفَهُ نَبِيٌّ، وَإِنَّهُ لَا نَبِيٌّ بَعْدِيِّ، وَسَتَكُونُ خُلَفَاءُ فَتَكُشُّرُ، قَالُوا: فَمَا تَأْمُرُنَا؟ قَالَ: فُوْ بِبَيْعَةِ الْأَوَّلِ فَالْأَوَّلِ، وَاعْطُوهُمْ حَقَّهُمْ، فَإِنَّ اللَّهَ سَائِلُهُمْ عَمَّا اسْتَرْعَاهُمْ)

”نبی اسرائیل کی سیاست انبیاء کیا کرتے تھے۔ جب کوئی نبی وفات پاتا تو دوسرا نبی اس کی جگہ لے لیتا، جبکہ میرے بعد کوئی نبی نہیں ہے، البتہ بڑی کثرت سے خلفاء ہوں گے۔ صحابہؓ نے رسول اللہؐ سے پوچھا: آپ ہمیں کیا حکم دیتے ہیں؟ آپؐ نے فرمایا: ”تم ایک کے بعد دوسروں کی بیعت کو پورا کرنا اور انہیں ان کا حق ادا کرنا۔ کیونکہ اللہ تعالیٰ ان سے ان کی رعایا کے بارے میں پوچھنے کا، جو اس نے انہیں دی۔“

اور مسلم نے ابن عباسؓ سے روایت کیا ہے کہ رسول اللہؐ نے ارشاد فرمایا:

(مَنْ كَرِهَ مِنْ أَمِيرٍ شَيْئًا فَأَيْضِبِرُ عَلَيْهِ، فَإِنَّهُ لَيْسَ أَحَدٌ مِنَ النَّاسِ يَخْرُجُ مِنَ السُّلْطَانِ شَيْرًا، فَمَاتَ عَلَيْهِ، إِلَّا مَاتَ مِيتَةً جَاهِلِيَّةً)

”جس نے اپنے امیر کی کسی چیز کو ناپسند کیا تو لازم ہے کہ وہ اس پر صبر کرے۔ کیونکہ لوگوں میں سے جس نے بھی امیر کی اختیاری سے باشت برابر بھی خروج کیا اور وہ اسی حالت میں مر گیا، تو وہ جاہلیت کی موت مرا۔“

ان احادیث میں رسول اللہؐ نے خبر دی ہے کہ مسلمانوں کے حکمران ہوں گے اور ان میں خلیفہ کی یہ صفت بھی بیان کی گئی ہے کہ وہ ڈھال یعنی حفاظت کا ذریعہ ہے۔ رسول اللہؐ کا خلیفہ یا امام کو ڈھال کہنا امام کی موجودگی کے فوائد بتانا ہے۔ چنانچہ اس میں طلب موجود ہے۔ کیونکہ اللہ اور رسولؐ کی طرف سے کسی چیز کی خبر اگر نہ ملت کے طور پر دی گئی ہو تو اس چیز کو ترک کرنا مطلوب

ہوتا ہے یعنی وہ ”نہی“ ہوتا ہے۔ اور اگر اس میں مدح (تعریف) ہو تو وہ عمل مطلوب ہوتا ہے۔ پس اگر وہ فعل مطلوب ہو اور اس پر کسی حکم شرعی کا انحصار بھی ہو اور فعل کے نہ کرنے کی صورت میں حکم شرعی کے ضائع ہونے کا اندیشہ ہو، تو یہ طلب، طلب جازم یعنی حقیقی طلب ہے، یعنی ایسا فعل فرض ہوتا ہے۔ ان احادیث میں یہ بھی بیان کیا گیا ہے کہ مسلمانوں کے امور کی دلیل بحال کرنے والے (سیاستدان) خلفاء ہی ہوں گے۔ اس کا مطلب ہے کہ یہاں خلیفہ کے قیام کا مطالبہ کیا جا رہا ہے۔ اور ان احادیث میں یہ بھی مذکور ہے کہ مسلمانوں کے لیے سلطان (شرعی اختیار کے حامل شخص) سے علیحدگی اختیار کرنا حرام ہے۔ اور اس امر کی طرف اشارہ بھی ہے کہ مسلمانوں پر اپنے لیے ایک ایسے سلطان (حکمران) کو مقرر کرنا واجب ہے جو ان پر اسلام نافذ کرے۔ اس کے علاوہ نبی ﷺ نے خلفاء کی اطاعت اور ان کی خلافت میں تنازع کرنے والوں سے قتال کا حکم دیا ہے۔ اس سے واضح ہوتا ہے کہ خلافت کو قائم کرنے اور اس کی حفاظت کرنے اور اس میں تنازع کرنے والوں کے خلاف جنگ کا حکم دیا گیا ہے۔ چنانچہ مسلم نے نبی ﷺ کی یہ حدیث روایت کی ہے کہ آپ ﷺ نے فرمایا:

(وَمَنْ بَأَيَّعَ إِمَامًا فَاغْطَاهُ صَفَقَةً يَدِهِ وَثَمَرَةً قَلْبِهِ، فَلُطِطْعَةً إِنْ اسْتَطَاعَ، فَإِنْ جَاءَ آخَرُ
يُنَازِعُهُ فَاضْرِبُوا عُنْقَ الْآخِرِ)

”اور جو شخص کسی امام (خلیفہ) کی بیعت کرے تو اسے اپنے ہاتھ کا معاملہ اور دل کا پھل دے دے (یعنی سب کچھ اس کے حوالہ کر دے)، پھر اسے چاہیے کہ وہ حسب استطاعت اس کی اطاعت بھی کرے۔ اگر کوئی دوسرا شخص آئے اور پہلے خلیفہ سے تنازع کرے تو دوسرے کی گردان اڑا دو۔“

امام کی اطاعت کا حکم اس کی اقامت کا حکم بھی ہے اور اس کے ساتھ جھگڑنے والے کے ساتھ جنگ کرنے کا حکم اس بات کا واضح قرینہ (اشارہ) ہے کہ خلیفہ کے ہمیشہ ایک ہی ہونے کا حکم ایک حقیقی حکم ہے۔

جہاں تک اجماع صحابہ کی بات ہے، تو تمام صحابہ رضوان اللہ علیہم اجمعین نے رسول اللہ ﷺ کی وفات کے بعد خلیفہ مقرر کرنے پر اجماع کیا اور ابو بکر رض کی خلافت پر بحث ہو گئے، پھر وہ سب عمر

کی خلافت پر اور ان کی وفات کے بعد عثمان رض کی خلافت پر جمع ہوئے۔ اس مسئلے پر اجماع صحابہ کی تاکید اس بات سے ظاہر ہوتی ہے کہ صحابہ رض کی وفات کے بعد آپ صلی اللہ علیہ وآلہ وسلم کا خلیفہ مقرر کرنے میں مصروف ہو گئے اور انہوں نے آپ صلی اللہ علیہ وآلہ وسلم کی تدفین میں تاخیر کی۔ باوجود یہ وفات کے بعد میت کو دفن کرنا فرض ہے، اور جن لوگوں پر اس میت کو دفن کرنا فرض ہے، ان کا تدفین سے پہلے کسی کی او رکام میں مشغول ہو جانا حرام ہے۔ چنانچہ جن صحابہ رض پر آپ صلی اللہ علیہ وآلہ وسلم کی تدفین فرض تھی، ان میں سے بعض خلیفہ کے تقریر میں مشغول ہو گئے جبکہ دوسرے صحابہ رض نے اس مشغولیت پر کسی قسم کا کوئی اعتراض نہیں کیا اور وہ سب دورالتوں کی تاخیر کے بعد رسول صلی اللہ علیہ وآلہ وسلم کی تدفین میں شریک ہوئے۔ حالانکہ وہ انکار بھی کر سکتے تھے، اور آپ صلی اللہ علیہ وآلہ وسلم کو دفن بھی کر سکتے تھے۔ تو یہ اجماع تھا میت کو بھی چھوڑ کر خلیفہ کے تقریر میں لگے رہنے پر۔ ایسا صرف اس وجہ سے ہوا کہ خلیفہ کا تقریر میت کی تدفین سے زیادہ اہم فرض تھا۔ نیز تمام صحابہ رض نے اپنی پوری زندگی کے دوران خلیفہ کے تقریر کی فرضیت پر اجماع کیا۔ پس اس بارے میں تو اختلاف ہوا کہ کون خلیفہ ہوگا، لیکن اس بات پر کبھی اختلاف نہیں ہوا کہ خلافت فرض بھی ہے کہ نہیں؟ رسول اللہ صلی اللہ علیہ وآلہ وسلم کے وصال کے موقع پر اور نہ کسی خلیفہ کی وفات کے وقت۔ چنانچہ خلیفہ کے تقریر کے بارے میں اجماع صحابہ رض ایک واضح اور مضبوط دلیل ہے۔

یہ بات طے شدہ ہے کہ دنیا اور آخرت میں متعلق زندگی کے ہر پہلو میں شرعی احکامات کو نافذ کرنا مسلمانوں پر فرض ہے۔ اس کی دلیل ثبوت اور معنی کے لحاظ سے قطعی ہے (یعنی قطعی الثبوت اور قطعی الدلالۃ ہے)۔ اور یہ نفاذ ایک صاحب اختیار حاکم کے بغیر ممکن نہیں۔ اور شرعی قاعدہ یہ ہے: (ما لا يstem الواجب الا به فهو واجب) ”جس چیز کے بغیر کوئی فرض ادا نہیں ہوتا وہ چیز بھی فرض ہے۔“ چنانچہ خلیفہ کے تقریر کی فرضیت اس جہت سے بھی ثابت ہے۔

یہ دلائل بڑے صرخے اور واضح ہیں کہ مسلمانوں پر اپنے میں سے ایک سلطان اور اسلامی حکمرانی کو قائم کرنا فرض ہے۔ اور یہ دلائل اس مسئلہ پر بھی واضح اور صریح ہیں کہ ایک صاحب اختیار اور صاحب حکومت خلیفہ کا تقریر فرض ہے، جو شرعی احکامات کے نفاذ کے لیے ہو، نہ کہ صرف حکومت اور

اختاری کے لیے۔ اسے صحنه کے لیے رسول اللہ ﷺ کے اس قول پر غور کریں جسے مسلم نے عوف بن مالک رضی اللہ عنہ سے نقل کیا ہے:

(خَيَارٌ إِيمَّتُكُمُ الَّذِينَ تُحِبُّونَهُمْ وَيُحِبُّونَكُمْ، وَيُصَلُّونَ عَلَيْكُمْ وَتُصَلُّونَ عَلَيْهِمْ، وَشَرَّأُ أَئِمَّتُكُمُ الَّذِينَ تُبَغْضُونَهُمْ وَيُبَغْضُونَكُمْ وَتَعْنُونَهُمْ وَيَلْعَنُونَكُمْ، قَيْلَ: يَا رَسُولَ اللَّهِ! أَفَلَا تُنَابِدُهُمْ بِالسَّيِّفِ، فَقَالَ: لَا. مَا أَقَامُوا فِي كُمُ الصَّلَاةَ، وَإِذَا رَأَيْتُمْ مِنْ وُلُّا تِكْمُ شَيْئًا تَنْكِرُهُونَهُ، فَأَسْكِرُهُوَا عَمَّالُهُ، وَلَا تَنْزِعُوهُ يَدَامُنْ طَاعِنِهِ)

”تمہارے بہترین امام وہ ہوں گے جن سے تم محبت کرو گے اور وہ تم سے محبت کریں گے۔ وہ تمہارے لیے دعائیں کریں گے اور تم ان کے لیے دعائیں کرو گے۔ اور تمہارے بدترین امام وہ ہوں گے جن سے تم بغض رکھو گے اور وہ تم سے بغض رکھیں گے۔ تم ان پر لعنتیں بھجو گے اور وہ تم پر لعنتیں بھیجیں گے۔“ اس پر آپ ﷺ سے سوال کیا گیا: ”کیا ہم ایسی صورت میں ان حکمرانوں کو بزویر شمشیر بھاندے ہیں؟“ آپ ﷺ نے فرمایا: ”اس وقت تک نہیں جب تک کہ وہ تمہارے درمیان نماز قائم رکھیں۔ اور اگر تم اپنے حکمرانوں کی طرف سے کوئی ناپسندیدہ چیز دیکھلو تو صرف اسی چیز کو ناپسند کرو اور اطاعت سے باہمنہ کھینچو۔“

یہ حدیث بہترین اور بدترین اماموں کے بارے میں خردینے میں واضح ہے۔ اور جب تک وہ دین کو قائم رکھیں اس وقت تک ان کے خلاف تلوار اٹھانا حرام ہے۔ کیونکہ یہاں اقامت نماز کا لفظ بول کر اقامت دین مراد لیا گیا ہے (جسے کتنا یہ کہتے ہیں)۔

پس اسلام کے احکام نافذ کرنے اور اسلام کو پھیلانے کے لیے خلیفہ کا تقرر مسلمانوں پر فرض ہے اور یہ ایسی شرعی نصوص سے ثابت ہے کہ اس میں کسی قسم کا کوئی شک و شبہ نہیں۔ مسلمانوں پر اسلامی احکامات کے نفاذ اور مسلمانوں کی سر زمین کی حفاظت کو فرض قرار دینے والی نصوص سے بھی خلیفہ کے تقرر کی فرضیت ثابت ہے۔

البته خلیفہ کی تقریبی لیے خلافت کا قیام فرض کفایہ ہے۔ اگر بعض لوگ اس کے قیام کے

لیے کوششیں کرنے کے باوجود اسے قائم نہ کر سکے تو وہ تمام مسلمانوں پر بطور فرض باقی رہے گا۔ اور کسی مسلمان سے اس وقت تک یہ فرض ساقط نہیں ہو گا جب تک کہ مسلمان خلیفہ کے بغیر ہیں گے۔ خلیفۃ المسلمين کو تقرر کرنے سے کنارہ کشی اختیار کرنا گناہ عظیم ہے۔ کیونکہ یہ اسلامی فرائض میں سے ایک ایسے فرض کی ادائیگی میں کوتا ہی کرنا ہے جس پر اسلامی احکامات کے نفاذ کا انحصار ہے، بلکہ کارزا رحیمات میں اسلام کا وجود بھی اسی کا محتاج ہے۔ اگر تمام مسلمان خلیفۃ المسلمين کے تقریر کا کام چھوڑ کر بیٹھ جائیں تو سب سخت گنہگار ہوں گے۔ اگر سبھی نے کوتا ہی برتنی تو دنیا بھر کے تمام مسلمان فرداً فرداً گنہگار ٹھہریں گے۔ اور اگر کچھ لوگ خلیفہ کے تقریر کے لیے اٹھ کھڑے ہوں اور باقی نکھڑے ہوں تو کھڑے ہونے والوں سے گناہ ساقط ہو جائے گا البتہ ان پر یہ فرض اس وقت تک باقی رہے گا جب تک کہ خلیفہ کا تقرر ہو نہیں جاتا۔ کیونکہ کسی فرض کی ادائیگی کے لیے جدوجہد میں مشغولیت سے اس کی ادائیگی میں تاخیر یا عدم ادائیگی کے باوجود ان سے گناہ ساقط ہو جاتا ہے۔ کیونکہ اس فرض کی ادائیگی جدوجہد ہی سے ممکن ہے، اور کسی زبردست رکاوٹ نے انہیں اس فرض کی ادائیگی سے رکنے پر مجبور کر دیا۔ جہاں تک ان لوگوں کا تعلق ہے جو فرض کی ادائیگی والے کام ہی نہیں کرتے تو وہ ایک خلیفہ کے جانے کے تین دن بعد سے لے کر اگلے خلیفہ کے تقرر تک گنہگار ہوں گے۔ کیونکہ اللہ تعالیٰ نے ان پر یہ فرض عائد کیا تھا لیکن انہوں نے اس فرض کو نہ تو ادا کیا اور نہ ہی وہ کام کیا جو اس فرض کی ادائیگی کا ذریعہ بن سکے۔ یہی وجہ ہے کہ وہ دنیا و آخرت میں اللہ کی طرف سے عذاب اور رُسوئی کے حقدار ٹھہریں گے۔ خلیفہ کے قیام اور اس کے لیے درکار ضروری اعمال کی عدم ادائیگی کی بدولت مسلمانوں کے گنہگار ہونے کا سبب نہایت واضح ہے۔ کیونکہ جب کوئی مسلمان اللہ کی طرف سے عائد کردہ کسی بھی فرض کی ادائیگی میں کوتا ہی کرے تو وہ سزاوار ہوتا ہے۔ خاص طور پر ایک ایسا فرض، جس کے ذریعے دوسرے فرائض کا نفاذ ہوتا ہو، اسلام کے احکامات قائم ہوتے ہوں اور چار داعِ عام میں اللہ کا دین سپلینڈ ہوتا ہو۔

بعض احادیث میں جو یہ وارد ہوا ہے کہ ایک مسلمان کو چاہیے کہ وہ لوگوں سے جدارہ کر صرف اپنی ذات سے متعلق دینی فرائض کو ادا کرتے ہوئے دین پر کاربندر ہے اور اسی پر انحصار کرے۔

یہ اس بات کی دلیل نہیں کہ خلافت کے قیام ہی سے منہ موڑ لیا جائے اور نہ ایسا کرنے سے وہ گناہ سے بری ہوگا۔ ان احادیث میں غور کرنے والا شخص یہ محسوس کرے گا کہ ان میں دین پر کاربند رہنے کا حکم دیا گیا ہے، نہ کہ ان میں خلیفۃ‌الملمین کے قیام سے ہاتھ کھٹج لینے کی رخصت (اجازت) موجود ہے۔ جیسا کہ بخاریؓ نے بربن عبید اللہ الحضرتیؓ سے روایت کیا ہے کہ انہوں نے ابوذر لیں الغولانیؓ کو سننا اور انہوں نے حدیثؓ بن یمان کو یہ کہتے ہوئے سننا:

(كَانَ النَّاسُ يَسْأَلُونَ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ عَنِ الْخَيْرِ وَكُنْدُثَ أَسَأْلُهُ عَنِ الشَّرِّ، مَحَافَةً أَنْ يُدْرِكَنِي، فَقُلْتُ يَارَسُولَ اللَّهِ! إِنَّا كُنَّا فِي جَاهِلِيَّةٍ وَشَرِّ فَجَاءَنَا اللَّهُ بِهَذَا الْخَيْرِ فَهَلْ بَعْدَ هَذَا الْخَيْرِ مِنْ شَرٍّ؟ قَالَ نَعَمْ، قُلْتُ وَهَلْ بَعْدَ ذَالِكَ الشَّرِّ مِنْ خَيْرٍ؟ قَالَ نَعَمْ: وَفِيهِ دَخْنٌ، قُلْتُ وَمَا دَخْنُهُ؟ قَالَ قَوْمٌ يَهْدُونَ بِغَيْرِ هَذِبِي تَعْرِفُ مِنْهُمْ وَتُنْكِرُ، قُلْتُ فَهَلْ بَعْدَ ذَالِكَ الْخَيْرِ مِنْ شَرٍّ؟ قَالَ نَعَمْ، دُعَاءً عَلَى أَبْوَابِ جَهَنَّمَ مَنْ أَجَابَهُمْ إِلَيْهَا قَدْفُوهُ فِيهَا، قُلْتُ يَارَسُولَ اللَّهِ! صِفْهُمْ لَنَا، قَالَ هُمْ مِنْ جِلْدَنَا، وَيَتَكَلَّمُونَ بِالسِّنَّتِنَا، قُلْتُ فَمَا تَأْمُرُنِي أَنْ أَدْرِكَنِي ذَالِكَ؟ قَالَ تَلْزِمُ جَمَاعَةَ الْمُسْلِمِينَ وَإِمَامَهُمْ، قُلْتُ فَإِنْ لَمْ يَكُنْ لَهُمْ جَمَاعَةً وَلَا إِمَامًا، قَالَ: فَاعْتَزِلْ تِلْكَ الْفِرَقَ كُلُّهَا، وَلَوْاَنْ تَعْصِي بِاَصْلَ شَجَرَةٍ حَتَّى يُدْرِكَ الْمَوْتَ وَأَنْتَ عَلَى ذَالِكَ)

”عام طور پر لوگ رسول اللہ ﷺ سے خیر کے بارے میں سوالات پوچھا کرتے تھے جبکہ میں آپ سے شر کے بارے پوچھا کرتا تھا کہ مبادا اس میں گرفتار ہو جاؤ۔ چنانچہ میں نے کہا: اے اللہ کے رسول ﷺ! ہم جاہلیت اور شر میں گھرے ہوئے تھے تو اللہ تعالیٰ نے ہمیں یہ خیر عطا فرمادی، تو کیا اس خیر کے بعد بھی شر ہوگا؟ تو آپ نے فرمایا: ہاں! میں نے کہا: اس شر کے بعد خیر آئے گی؟ آپ نے فرمایا: ہاں! اور اس میں دخن (دھواں) ہوگا۔ میں نے عرض کیا: اس کا دخن (دھواں) کیا ہوگا؟ فرمایا: ایسی قوم ہوگی جو میری ہدایت کے بغیر ہدایت کرے گی۔ ان میں سے کچھ چیزیں تمہیں اچھی لگیں گی اور کچھ بری۔ میں نے کہا: ”کیا اس خیر کے بعد بھی شر ہوگا؟ فرمایا: ہاں! جہنم کے دروازوں پر کھڑے ہوئے داعی (مبليغ) ہوں گے۔ جس نے اس جہنم کی طرف بلانے والے کی پاک رو قبول کیا تو وہ اُسے اس

میں پھینک دیں گے،“ میں نے کہا: اے اللہ کے رسول ﷺ! آپ ہمیں ان کی صفات بتادیں۔ آپ ﷺ نے فرمایا: ”وہ ہماری چیزی (مراد ہم میں) سے ہوں گے اور ہماری زبانیں بولیں گے۔“ میں نے کہا: ”اگر مجھ پر یہ زمانہ آئے تو آپ مجھے کیا حکم دیتے ہیں؟ آپ نے فرمایا: ”مسلمانوں کی جماعت اور ان کے امام (خلیفہ) کے ساتھ چلتے رہو۔“ میں نے عرض کیا: ”اگر ان کی جماعت اور امام (خلیفہ) نہ ہو؟ آپ نے فرمایا: ”ان تمام فرقوں سے جدار ہنا اگرچہ تجھے درخت کی جڑیں ہی چبائی پڑیں۔ یہاں تک کہ اسی حالت میں تجھے موت آجائے۔“

یہ حدیث اس بارے میں نہایت واضح ہے کہ رسول اللہ ﷺ ایک مسلمان کو یہ حکم دے رہے ہیں کہ وہ مسلمانوں کی جماعت اور ان کے امام (خلیفہ) کے ساتھ چمار ہے اور ان داعیوں کو چھوڑ دے جو جہنم کے دہانے پر کھڑے ہیں۔ اس پر سوال کرنے والے نے آپ ﷺ سے پوچھا کہ جب مسلمانوں کی جماعت اور امام (خلیفہ) نہ ہو تو اس وقت وہ جہنم کے دہانے پر کھڑے ان داعیوں کے بارے میں کیا کرے تو اس صورتِ حال میں رسول اللہ ﷺ نے حکم دیا کہ وہ ان تمام فرقوں سے جداً ای اختیار کرے۔ یہ نہیں کہا کہ وہ مسلمانوں سے جدا ہو جائے اور نہ یہ کہا کہ وہ امام (خلیفہ) کے قیام کا فریضہ ہی ترک کر کے بیٹھ جائے۔ الہذا نبی ﷺ کا حکم ”ان تمام فرقوں سے جدا ہو جانا“ نہایت واضح ہے۔ آپ ﷺ نے ان تمام فرقوں سے جدا ہونے پر اس قدر زور دیا کہ چاہے اس کے لیے مت تک درخت کی جڑیں ہی کیوں نہ چبائی پڑیں، حتیٰ کہ موت اسے آ لے۔ اس کا مطلب یہ ہے کہ جہنم کے دہانے پر کھڑے گمراہ داعیوں سے دور رہتے ہوئے دین پر کار بندرا ہا جائے۔ اس حدیث میں اقامتِ خلافت کے لیے جدوجہد کرنے سے باز رہنے کا کوئی عذر بیان ہوا اور نہ اس سے رخصت دی گئی ہے۔ بلکہ اس حدیث کا مفہوم یہ ہے کہ دین کو مضبوطی سے تھاما جائے اور جہنم کے دہانے پر کھڑے داعیوں سے دور ہا جائے۔ اس سے یہ ثابت ہوا کہ جب تک مسلمان اقامتِ خلافت کے لیے کام نہیں کرتا اس وقت تک وہ گہنگا رہے گا۔ وہ اس بات کا پابند ہے کہ وہ تمام گمراہ فرقوں سے جدار ہے، تاکہ گمراہ داعیوں سے اپنادین بچا سکے، چاہے اس کے لیے اسے درخت کی جڑیں ہی کیوں نہ چبائی پڑیں۔ اس کا یہ مطلب قطعاً نہیں ہے کہ وہ مسلمانوں کے معاشرے سے ہی دور ہو جائے اور دینی احکامات کے نفاذ

کے لیے مسلمانوں کے امام (خلیفہ) کی اقامت کے فرض ہی کوترک کر دے۔
 اسی طرح بخاری نے ابوسعید خدریؓ سے نقل کیا ہے وہ کہتے ہیں کہ رسول اللہ ﷺ نے فرمایا:

(مُؤْشِكُ أَنْ يَكُونَ خَيْرًا مَالِ الْمُسْلِمِينَ يَتَّبِعُ بِهَا شَعْفَ الْجِبَالِ وَمَوَاقِعَ الْقَطْرِ يَغْرُبُ بِدِينِهِ مِنَ الْفَتَنِ)

”قریب ہے کہ فتنوں سے بھاگ کر پانادین پچانے والے مسلمان کا بہترین مال وہ بکریاں ہوں گی جن کے پیچھے وہ پہاڑوں کے رستوں اور پانی کی جگہوں پر پھر تار ہے گا۔“

یہاں یہ مطلب ہرگز نہیں کہ مسلمانوں کی جماعت سے الگ تحمل ہو کر دینی احکامات پر عمل چھوڑ دیا جائے اور جب روئے زمین سے خلاف ختم ہو جائے تو اس کے قیام کے لیے جدوجہد ہی نہ کی جائے۔ بلکہ اس میں تو یہ بیان ہوا ہے کہ فتنوں کے دور میں مسلمان کا بہترین مال کون سا ہو گا اور فتنوں سے دور رہنے کے لیے کوئی عمل بہتر ہو گا؟ اس میں مسلمانوں سے دور اور لوگوں سے الگ تحمل رہنے کی قطعاً کوئی ترغیب نہیں دی گئی۔ چنانچہ روئے زمین پر کوئی مسلمان اقامتِ دین کے حکم سے مستثنی نہیں، جسے اللہ تعالیٰ نے ان پر فرض کیا ہے۔ یعنی اُس وقت ایک خلیفہ کو قائم کرنا جبکہ اس دنیا میں خلافت موجود نہ ہو اور نہ کوئی اللہ تعالیٰ کے محترمات کے تحفظ کے لیے حدود اللہ کو قائم کرنے والا ہو۔ نہ کوئی دین کے قوانین کو نافذ کرنے والا اور نہ مسلمانوں کو ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“ کے جھنڈے تلنے ایک کرنے والا ہو۔ چنانچہ جب تک یہ فرض پورا نہ ہو جائے مسلمان کو اس کے لیے جدوجہد کوترک کرنے کی کوئی رخصت نہیں ہے۔

خلیفہ کے قیام کے لیے مسلمانوں کو دی گئی مہلت

خلیفہ کو مقرر کرنے کیلئے جو مدت مسلمانوں کو دی ہے وہ تین دن بشرط ان کی راتیں ہیں۔ ایک مسلمان کیلئے جائز نہیں ہے کہ اُس پر تین دن اس طرح گزر جائیں کہ اُس پر بیعت کا طوق نہ ہو۔ جہاں تک اس مدت کو تین دن بشرط تین راتوں تک محدود کرنے کا معاملہ ہے، تو اس کی تفصیل یہ ہے کہ سابق خلیفہ کی وفات یا معزول کئے جانے کے بعد سے نئے خلیفہ کا تقرر کرنا فرض ہو جاتا ہے، لیکن اگر مسلمان اس مدت کے دوران خلیفہ کو نصب کرنے کے کام میں مشغول ہوں تو اس میں تین دن اور تین راتوں کی تاخیر جائز ہے؛ اور اگر اس مدت کے گزر جانے کے باوجود خلیفہ کی تقریبی نہیں ہو پاتی تو پھر قابل غور یہ ہو گا کہ آیا مسلمان اس کام میں مصروف تھے لیکن بعض ایسے حالات کی وجہ سے کام کو تکمیل نہ پہنچا سکے جو ان کی دسترس سے باہر تھے، ایسی صورت میں کام کو انجام نہ دے پانے کا گناہ ان پر نہ ہو گا کیونکہ وہ فرض میں ہر حال لگ رہے اور اس میں ہونے والی تاخیر ان کی پسند سے نہ ہے۔ ان جان اور ان مجھ میں ان عباس ﷺ سے مردی ہے وہ کہتے ہیں کہ رسول اللہ ﷺ نے فرمایا:

((إِنَّ اللَّهَ وَضَعَ عَنْ أُمَّتِي الْخَطَا وَالنُّسْيَانِ وَمَا أَسْتَكِرُهُوَا عَلَيْهِ)).

”اللہ تعالیٰ نے میری امت سے غلطی، بھول چوک اور جس پر وہ مجبور ہو، کو معاف کر دیا ہے“

اس کے برعکس اگر مسلمان خلیفہ کی تقریبی کے کام میں مشغول نہ ہوں تو سب کے سب گنہگار ہوں گے جب تک کہ یہ کام انجام نہ پا جائے اور یہ فرض ان سے ساقٹ نہ ہو جائے۔

خلافت کے منصب کے خالی ہوتے ہی فوراً اس خلیفہ کے تقرر کے عمل میں مشغول ہو جانے کی دلیل صحابہ کرام کا عمل ہے جو رسول اللہ ﷺ کی وفات کے فوراً بعد اسی دن سقیفہ بنی ساعدہ میں جمع

ہوئے اور آپ ﷺ کی تدفین سے پہلے اُسی دن ابو بکر صدیق رضی اللہ عنہ کی بیعتِ العقاد مکمل کر لی اور وسرے دن مسلمان مسجدِ نبوی میں جمع ہوئے اور پھر بیعتِ اطاعت ہوئی۔

جہاں تک خلیفہ کو نصب کئے جانے کیلئے معینہ مدت کے تین دن بشمول ان کی تین راتوں کے ہونے کا تعلق ہے، تو یہ اس بنا پر ہے کہ عمر رضی اللہ عنہ کو جب زخموں کے باعث اپنی موت کا یقین ہو گیا، تو آپؐ نے اہل شوریٰ کے لیے تین دن کی مدت کی حد لگائی۔ پھر آپؐ نے یہ ہدایت کی کہ اگر اس مدت میں یہ کام انجام نہیں پاتا تو جو شخص مخالفت کرے اُس کو اس مدت کے بعد قتل کر دیا جائے، نہ صرف یہ بلکہ آپؐ نے مسلمانوں کے پچاس آدمیوں کو یہ کام سونپا یعنی وہ مخالف کو قتل کر دیں، جبکہ وہ مکنہ مخالف اہل شوریٰ اور حلیل القدر صحابہ میں سے تھا۔ یہ سب تمام صحابہؐ کرام کے عین سامنے پیش آیا اور اس کا انکار یا کراہت کسی بھی صحابی سے منقول نہیں ہے! لہذا یہ صحابہؐ کرام کا اس بات پر اجماع تھا کہ یہ جائز نہیں کہ مسلمان تین دن اور تین راتوں سے زیادہ خلیفہ کے بغیر ہیں۔ اور صحابہؐ کرام کا اجماع، قرآن اور سنت کی مانند شرعی دلیل ہے۔

خلافت کا انعقاد

خلافت رضامندی اور اختیار کا ایک عقد (معاہدہ - contract) ہے جو مستحب اطاعت امیر کی اطاعت کی بیعت کے لیے ہے۔ اس لیے اس میں جسے بیعت دی جا رہی ہے (غلیفہ) اور بیعت کرنے والے دونوں کی رضامندی شامل ہونی چاہیے۔ چنانچہ اگر کوئی شخص خلیفہ بننے سے انکار کر دے تو اس پر اسے مجبور کرنا جائز نہیں، بلکہ ایسی صورت میں کسی دوسرے کو منتخب کر لینا چاہیے۔ اسی طرح لوگوں کو مجبور کر کے ان سے بیعت لینا بھی جائز نہیں کیونکہ پھر اس قسم کا عقد رضامندی اور اختیار کا نہیں ہوگا بلکہ اس کے بر عکس ہوگا، کیونکہ اب اس میں زبردستی اور مجبوری کا عنصر داخل ہو گیا۔ بیعت بھی دوسرے عقود کی طرح ایک عقد ہے۔ اگر بیعت کا عقد ان لوگوں کی بیعت دینے سے مکمل ہو جائے، جن کی بیعت معتبر ہے تو یہ معاہدہ ہو گیا۔ اور جس کی بیعت کی گئی وہی اُولُو الامر ہو گا۔ چنانچہ اس کی اطاعت اب فرض ہے۔ اس کے بعد کی بیعت اطاعت کی بیعت ہو گی، خلافت کے انعقاد کی نہیں۔ اب باقی لوگوں کو اس کی بیعت پر مجبور کرنا جائز ہے۔ کیونکہ یہ اطاعت پر مجبور کرنا ہے جو شرعاً جائز ہے۔ اس کو بیعت میں ”اجبار“ (زبردستی) کرنے نہیں کہا جائے گا، کیونکہ یہ خلافت کے انعقاد کی بیعت نہیں۔ یہی وجہ ہے کہ پہلی بیعت ایک عقد ہے، جو صرف رضامندی اور اختیار سے منعقد ہو گا۔ جبکہ خلیفہ کی بیعت کرنے سے مراد خلیفہ کی اطاعت کی بیعت ہے اور اس میں اللہ کے حکم کو نافذ کرنے کے لیے زبردستی کرنا جائز ہے۔ چونکہ خلافت ایک عقد ہے، اس لیے عاقد (معاہدہ کرنے والے) کی موجودگی ضروری ہے جیسا کہ قضا (عدلیہ) میں کوئی بھی شخص اس وقت تک قاضی نہیں ہو سکتا جب تک کوئی اسے یہ ذمہ داری نہ سونے پ۔ حکومت کا معاملہ بھی اسی طرح ہے۔ کوئی شخص

اس وقت تک حاکم نہیں ہو سکتا جب تک کہ کوئی اسے حکومت کی ذمہ داری نہ سونپے۔ یہی صورتحال خلافت کی ہے۔ کوئی شخص اس وقت تک خلیفہ نہیں ہو سکتا کہ جب تک کوئی اسے خلیفہ نامزد نہ کرے۔ چنانچہ اس سے ظاہر ہوا کہ کوئی شخص اس وقت تک خلیفہ نہیں ہو سکتا جب تک کہ مسلمان اسے خلیفہ مقرر نہ کر لیں۔ اور کوئی شخص خلافت کے اختیار کا حامل اس وقت تک نہیں ہو سکتا جب تک کہ خلافت کے معاهدے کی تکمیل نہ ہو جائے۔ اور عقد اس وقت تک مکمل نہیں ہو سکتا جب تک کہ اس کے دونوں عائد یعنی خلافت کا امیدوار اور وہ مسلمان، جو اس کی بیعت پر راضی ہیں، موجود نہ ہوں۔ یہی وجہ ہے کہ مسلمانوں کی بیعت ضروری ہے۔ چنانچہ کوئی زبردستی حکومت پر قبضہ کرنے سے خلیفہ نہیں بنتا، اگرچہ وہ اپنے بارے میں مسلمانوں کا خلیفہ ہونے کا اعلان بھی کر دے۔ کیونکہ مسلمانوں کی طرف سے اس کی خلافت کا عقد نہیں ہوا۔ وہ زبردستی اور جبراً بیعت بھی لے اور لوگ اس کی بیعت کر بھی لیں تو پھر بھی وہ خلیفہ نہیں ہو سکتا۔ کیونکہ زبردستی اور جبراً لی گئی بیعت کا کوئی اعتبار نہیں اور اس سے خلافت کا انعقاد نہیں ہو سکتا۔ خلافت کا عقد رضامندی کا اور ایک اختیاری عقد ہے اور یہ زبردستی اور جبراً منعقد ہی نہیں ہوتا اور صرف رضامندی اور اپنے اختیار سے بیعت دینے سے ہوتا ہے۔ ہاں! اگر حکومت پر قبضہ کرنے والا شخص لوگوں کو قاتل کرنے میں کامیاب ہو جائے کہ مسلمانوں کی مصلحت اسی میں ہے یعنی اس کی بیعت میں اور اس کی بیعت کرنے سے شرعی احکامات کو نافذ بھی کیا جائے گا اور لوگ اس پر راضی ہو جائیں اور پھر رضامندی سے اس کی بیعت کر لیں، تو اب شخص اُس وقت سے خلیفہ متصور ہو گا، جب رضامندی اور اختیار سے اس کی بیعت کی گئی۔ اگرچہ حکومت پر اس نے زبردستی قبضہ کیا تھا۔ شرط رضامندی اور اختیار سے بیعت کرنے کی ہے، چاہے وہ شخص جس کی بیعت کی گئی پہلے سے حکمران اور صاحبِ اقتدار ہو یا نہ ہو۔

وہ کون لوگ ہیں جن کی بیعت سے خلافت کا انعقاد ہوتا ہے؟ اس کا علم خلافتے راشدین کی بیعت اور صحابہؓ کے اجماع کا جائزہ لینے سے معلوم ہوتا ہے۔ چنانچہ ابو بکرؓ کی بیعت میں مدینہ کے مسلمانوں میں سے صرف اہل حل و عقد پر اکتفاء کیا گیا، اہل مکہ اور جزیرہ نماعے عرب کے دیگر مسلمانوں کی رائے نہیں لی گئی، بلکہ ان سے پوچھا بھی نہیں گیا۔ عمرؓ کی بیعت میں بھی یہی ہوا۔

عثمانؑ کی بیعت میں عبدالرحمن بن عوفؓ نے مدینہ کے مسلمانوں کی رائے لی اور صرف اہل حل و عقد کی رائے پر اکتفا نہیں کیا، جیسا کہ ابو بکرؓ نے عمرؓ کو نامزد کرتے وقت کیا تھا۔ اور علیؑ کی بیعت میں اہل مدینہ اور اہل کوفہ کی اکثریت کی بیعت پر اکتفا کیا گیا۔ بیعت میں وہ تھا تھے، اس لیے ان کی بیعت کا ان کے مخالفین، حتیٰ کہ ان کے ساتھ ہٹانے والوں کو بھی اعتبار تھا۔ چنانچہ انہوں نے آپ کے علاوہ نہ تو کسی اور کی بیعت کی اور نہ ہی آپ کی بیعت پر کوئی اعتراض کیا، بلکہ صرف عثمانؑ کے خون کا مطالبہ کیا۔ لہذا ان کا حکم باغیوں کا ساتھ تھا۔ اس لیے خلیفہ کی ذمہ داری ہے کہ وہ ان کے سامنے معاملے کی وضاحت کرے اور نہ مانے والوں سے قبال کرے۔ ان کی کوئی دوسری خلافت نہیں ہوگی۔ یہ سب کچھ یعنی خلافتے راشدین کی بیعتوں میں دارالخلافہ کے اکثر لوگوں کی رائے کے مطابق بیعت لی گئی، سو اے علیؑ کی بیعت کے، جس میں انہوں نے اہل کوفہ کو بیعت میں شریک کیا تھا۔ یہ صحابہؓ کی آنکھوں کے سامنے ہوا۔ اور اگرچہ صحابہؓ نے کسی خاص شخص کو خلیفہ بنانے اور اس کے بعض اقدامات کی مخالفت تو کی مگر اہل مدینہ کی اکثریت تک اس ”بیعتِ انعقاد“ کو محدود کرنے کا نہ تو انکا رکیا اور نہ اس کی مخالفت کی۔ چنانچہ صحابہؓ کا اجماع تھا کہ حکومت کے معاملے میں مسلمانوں کی نمائندگی کرنے والوں کے ذریعے خلافت قائم ہو جاتی ہے۔ کیونکہ اہل حل و عقد اور اہل مدینہ کی اکثریت ہی اس وقت حکمرانی کے معاملے میں اسلامی ریاست کی اکثریت کی رائے کی نمائندگی کر رہی تھی۔

چنانچہ ایک خلیفہ کی جگہ نئے خلیفہ کے انتخاب کا ارادہ کیا جائے تو پچھلے خلیفہ کے دائرہ اختیار میں شامل امیت مسلمہ کے نمائندوں کی اکثریت جب اس (نئے امیدوار) کی بیعت کر لے تو خلافت کا معاملہ مکمل ہو جائے گا، جیسے خلافتے راشدین کے دور میں ہوا اور یہ ”بیعتِ انعقاد“ ہوگی۔ البتہ خلیفہ کے تقرر کے بعد باقی افراد سے جو بیعت لی جائے گی، وہ اطاعت کی بیعت ہوگی۔ یعنی خلیفہ کی فرمانبرداری کی بیعت، نہ کہ ”بیعتِ انعقاد“۔ یہ خلیفہ کی موت یا اسے ہٹانے اور اس کی جگہ دوسری خلیفہ مقرر کرنے کی صورت میں ہوگا۔ مگر جب کوئی خلیفہ سرے سے موجود ہی نہ ہو تو شرعی احکامات کے نفاذ اور دنیا بھر میں اسلام کی دعوت کو پھیلانے کے لیے مسلمانوں پر خلیفہ کا قیام فرض ہو جاتا ہے۔ جیسا کہ 1343 ہجری برابر 1924ء میں استنبول (ترکی) میں خلافتِ اسلامیہ کے انهدام سے

لے کر آج تک، یعنی 1421 ہجری بمقابلہ 2000ء تک یہ فرض ادا نہیں ہوا۔ موجودہ صورتِ حال میں عالمِ اسلام کا ہر ملک اس قابل ہے کہ اس میں کسی شخص کی بطورِ حکمران بیعت کی جائے اور یوں وہاں خلافت قائم کی جائے۔ جب ان ملکوں میں سے کسی ملک کے افراد کسی شخص کی بیعت کر لیں اور اس کی خلافت قائم ہو جائے تو تمام مسلمانوں پر فرض ہو جاتا ہے کہ وہ اس کی ”بیعتِ اطاعت“ کریں۔ یعنی اس کی قیادت کو تسلیم کرنے کی بیعت کریں۔ اور یہ اس وقت ہو گا جب اُس ملک کے لوگوں کی بیعت سے اس کی خلافت قائم ہو چکی ہو، خواہ وہ علاقہ مصر، ترکی اور انڈونیشیا کی طرح بڑا ہو یا البانیہ، اردن اور لبنان کی مانند چھوٹا ہو۔ البتہ! شرط یہ ہے کہ وہاں مندرجہ ذیل چار امور پائے جائیں:

اول: وہ ملک اپنی اختیاریٰ میں خود مختار ہو۔ اس کا اقتدار مسلمانوں کی مدد سے ہو، کسی کافر حکومت یا کسی کافر شخص کے اثر و سوخ کی بنا پر نہ ہو۔

دوئم: اس ملک میں مسلمانوں کی امان (تحفظ) اسلام کی امان سے ہو، نہ کہ کفر کی امان سے۔ یعنی اس علاقے کا داخیلی و خارجی تحفظ اسلامی تحفظ ہو، جو صرف مسلمانوں کی قوت کے بل یوتنے پر قائم ہو، اس اعتبار سے کہ یہ خالص اسلامی طاقت ہے۔

سوم: وہ ملک فوراً اسلام کا ہمہ گیر اور انقلابی نفاذ کرے اور اسلامی دعوت کی ذمہ دار یوں کو ادا کرنا شروع کرے۔

چہارم: جس خلیفہ کی بیعت کی جائے وہ ”شروط انعقاد“ پر پورا ارتتا ہو۔ اگرچہ ”شروط افضلیت“ اس میں موجود نہ بھی ہوں۔ کیونکہ ”شروط انعقاد“ کا ہونا ہی لازم ہے۔

جب کوئی ملک ان چاروں چیزوں کو پورا کرتا ہے تو صرف اسی ملک کے مسلمانوں کی بیعت کرنے سے خلافت قائم ہو جائے گی۔ اگرچہ وہاں کے اکثر اہل حل و عقد ملیٹ اسلامیہ کی اکثریت کی نمائندگی نہ بھی کرتے ہوں۔ کیونکہ خلافت کا قائم فرض کفایہ ہے اور جو بھی اس فرض کو بطریق احسن سراجام دے تو امت مسلمہ کی طرف سے یہ فرض پورا ہو جائے گا۔ مزید برآں یہ کہ اہل حل و عقد کی اکثریت اس وقت شرط ہے جب ایک خلیفہ موجود ہو، اور وہ فوت ہو جائے یا معزول کر دیا جائے اور اس

کے بعد کسی دوسرے شخص کو خلیفہ بنایا جا رہا ہو۔ البتہ اگر سرے سے خلافت کا وجود ہی نہ ہو اور خلافت قائم کرنے کی کوشش کی جا رہی ہو تو کسی بھی خلیفہ سے ”جو شروط العقاد“ پر پورا ارتقا ہو، خلافت قائم ہو جائے گی۔ خواہ اس کی بیعت کرنے والوں کی تعداد کتنی ہی قلیل کیوں نہ ہو۔ کیونکہ اس وقت ایسے فرض کی ادائیگی کا مسئلہ ہے، جسے مسلمانوں نے تین روز سے زیادہ مدت میں بھی ادا نہیں کیا۔ نیز ان کا اس فرض کے لیے کوشش نہ کرنا درحقیقت اپنے انتخاب کے حق سے مستبردار ہونا ہے۔ لہذا جو لوگ اس فرض کی ادائیگی کے لیے کوشش کریں تو وہ خلافت کا معاهدہ مکمل کرنے کے لیے کافی ہیں۔ پس جیسے ہی کسی ملک میں خلافت قائم ہو جائے اور خلیفہ کے ساتھ خلافت کا معاهدہ ہو جائے تو پھر تمام مسلمانوں پر اس خلافت کے جھنڈے تلنے جمع ہونا اور اس خلیفہ کی بیعت کرنا فرض ہے۔ اگر وہ ایسا نہ کریں تو پھر وہ اللہ کے نزدیک گنہگار ٹھہریں گے۔ اور اس خلیفہ پر بھی فرض ہے کہ وہ ان کو اپنی بیعت کے لیے دعوت دے۔ اگر وہ اس کی بیعت نہ کریں تو ان پر باغی کے حکم کا اطلاق ہوگا اور خلیفہ پر فرض ہوگا کہ وہ ان سے اس وقت تک قتال کرے جب تک کہ وہ اس کی اطاعت پر راضی نہیں ہو جاتے۔ جب پہلے خلیفہ کی بیعت اور مذکورہ چاروں شرائط پوری کرتے ہوئے شرعی معاملے کے ذریعے قائم ہونے والی خلافت کے قیام کے بعد اگر اسی ملک میں یا کسی دوسرے ملک میں کسی دوسرے شخص کی بیعت کی جائے تو مسلمانوں پر فرض ہو جاتا ہے کہ وہ اس وقت تک اس سے جنگ کریں جب تک کہ وہ پہلے خلیفہ کی بیعت نہیں کر لیتا۔ اس کی دلیل صحیح مسلم کی وہ روایت ہے جو عبد اللہ بن عمرو بن العاصؓ سے مردی ہے۔ وہ فرماتے ہیں کہ انہوں نے رسول اللہ ﷺ کو یہ فرماتے ہوئے سنا:

(وَمَنْ بَايَعَ إِمَامًا فَاعْطَاهُ صَفْقَةً يَدِهِ وَثَمَرَةً قَلْبِهِ، فَلِيُطْعِعْهُ إِنْ اسْتَطَاعَ، فَإِنْ جَاءَ آخَرُ يُنَازِعُهُ فَاضْرِبُوا عُنْقَ الْآخِرِ)

”اور جو شخص کسی امام (خلیفہ) کی بیعت کرے تو اسے اپنے ہاتھ کا معاملہ اور دل کا پھل دے دے (یعنی سب کچھ اس کے حوالہ کر دے)، پھر اسے چاہیے کہ وہ حسب استطاعت اس کی اطاعت بھی کرے۔ اگر کوئی دوسرਾ شخص آئے اور پہلے خلیفہ سے تنازع کرے تو دوسرے کی گردان اڑا دو۔“

اس کی وجہ یہ بھی ہے کہ مسلمانوں کو اسلام کے جھنڈے تلے جمع کرنے والا غایفہ ہی ہے۔ جب خلیفہ موجود ہوگا تو مسلمانوں کی جماعت بھی ہوگی اور مسلمانوں کی جماعت کے ساتھ مل کر رہنا فرض ہوگا اور ان کے خلاف بغاوت حرام ہوگی۔ ابن عباسؓ سے روایت ہے کہ نبی ﷺ نے فرمایا:

(مَنْ رَأَى مِنْ أَمِيرٍ شَيْئًا يَكُرْهُهُ فَلَيَصْبِرْ عَلَيْهِ، فَإِنَّهُ مَنْ فَارَقَ الْجَمَاعَةَ شِبْرًا فَمَاتَ إِلَّا مَاتَ مِيتَةً جَاهِلِيَّةً)

”بُشِّرْخُص اپنے امیر کے کسی ناپسندیدہ کام کو دیکھے تو اس پر صبر کرے۔ کیونکہ جس نے بھی جماعت سے باشت ہر یحودی احتیار کی اور اس حالت میں مر گیا تو وہ جاہلیت کی موت مرا۔“

مسلمؓ نے ابن عباسؓ سے روایت کیا ہے کہ نبی ﷺ نے فرمایا:

(مَنْ كَرِهَ مِنْ أَمِيرٍ شَيْئًا فَلَيَصْبِرْ عَلَيْهِ، فَإِنَّهُ لَيْسَ أَحَدٌ مِنَ النَّاسِ يَخْرُجُ مِنَ السُّلْطَانِ شِبْرًا، فَمَاتَ عَلَيْهِ، إِلَّا مَاتَ مِيتَةً جَاهِلِيَّةً)

”جس نے اپنے امیر کی کسی چیز کو ناپسند کیا تو لازم ہے کہ وہ اس پر صبر کرے۔ کیونکہ لوگوں میں سے جس نے بھی امیر کی اطاعت سے باشت برابر بھی خروج کیا اور وہ اس حالت میں مر گیا تو وہ جاہلیت کی موت مرا۔“

ان دونوں احادیث کا مفہوم یہ ہے کہ جماعت اور حکومت کے ساتھ وفادار رہا جائے۔ غیر مسلموں کو بیعت کا کوئی حق نہیں اور نہ ان کے لیے یہ ضروری ہے۔ کیونکہ یہ اسلام، اللہ کی کتاب اور رسول اللہ ﷺ کی سنت پر بیعت ہے، اور یہ اسلام، کتاب اور سنت پر ایمان کا تقاضا کرتی ہے۔ غیر مسلموں کو یہ اجازت نہیں کہ وہ حکومت میں شامل ہوں اور نہ یہ جائز ہے کہ وہ حکمرانوں کا انتخاب کریں۔ اس لیے کہ انہیں مسلمانوں پر کوئی غلبہ ہے اور نہ یہ بیعت میں ان کا کوئی حصہ ہے۔

بیعت

بیعت تمام مسلمانوں پر فرض ہے اور ہر مسلمان مرد اور عورت کا حق بھی ہے۔ اس کی فرضیت بے شمار احادیث سے ثابت ہے جیسا کہ ابن عمرؓ نے رسول اللہ ﷺ کا یہ ارشاد نقل کیا ہے:

(وَمِنْ مَاتَ وَلَيْسَ فِيْ عُنْقِهِ بَيْعَةً، مَاتَ مِيتَةً جَاهِلِيَّةً)

”اور جو کوئی اس حال میں مر اکار کی گردان میں (خیفہ کی) بیعت کا طوق نہ ہو تو وہ جاہلیت کی موت مرا۔“

اور جہاں تک اس کا مسلمانوں کا حق ہونے کا تعلق ہے تو بیعت کی کیفیت خود اس پر دلالت کرتی ہے۔ کیونکہ بیعت مسلمانوں کی طرف سے خیفہ کی ہوتی ہے، خیفہ کی جانب سے مسلمانوں کی نہیں۔ چنانچہ صحیح احادیث میں مسلمانوں کا رسول اللہ ﷺ کی بیعت کرنا ثابت ہے۔ بخاری میں عبادۃ بن صامتؓ کی روایت ہے:

(بَأَيَّاعَنَا رَسُولُ اللَّهِ صَلَّى اللَّهُ عَلَى السَّمْعِ وَالطَّاعَةِ، فِي الْمُشَطِّ وَالْمُكْرَهِ، وَأَنْ لَا نُنَازِعَ الْأُمْرَ أَهْلَهُ، وَأَنْ نَقُومُ، أَوْ نَقُولُ بِالْحَقِّ حَيْشَمًا كُنَّا لَا نَخَافُ فِي اللَّهِ لَوْمَةً لَا نَمِ)

”ہم نے رسول اللہ ﷺ سے پسند اور ناپسند (دونوں حالتوں میں) سننے اور اطاعت کرنے پر بیعت کی۔ اور اس بات پر کہ ہم اول اامر کے ساتھ نہ زاع نہیں کریں گے۔ اور ہم حق کے لیے اٹھ کھڑے ہوں گے، یا حق بات کہہ دیں گے جس حالت میں بھی ہوں گے۔ اور اللہ کے معاملے میں کسی بھی ملامت گر کی ملامت کی پرواہ نہیں کریں گے۔“

بخاری نے ایوب سے اور انہوں نے حصہ سے اور انہوں نے ام عطیہ سے روایت کی ہے، وہ کہتی ہیں:

(بَأَيَّعْنَا النَّبِيَّ صَلَّى اللَّهُ عَلَيْهِ وَآلِهِ وَسَلَّمَ فَقَرَأَ عَلَيْنَا: أَنْ لَا يُشْرِكَنَ بِاللَّهِ شَيْئًا) وَنَهَا
عَنِ النَّيَّاحَةِ، فَقَبَضَتْ امْرَأَةٌ مِنَ يَدِهَا فَقَالَتْ: فُلَانَةُ أَسْعَدَتْنِي وَأَنَا أُرِيدُ أَنْ أَجْزِيَهَا،
فَلَمْ يَقُلْ شَيْئًا، فَذَهَبَتْ ثُمَّ رَجَعَتْ

”هم نے رسول اللہ ﷺ کی بیعت کی تو آپ نے میرے سامنے یہ آیت تلاوت کی: ”وَهُوَ اللَّهُ كَمَا تَحْكُمُ
كُسْكُنًا بَعْدَ هُنْكُرَةٍ“ (المتحنة: 12) اور ہمیں بین کرنے سے منع فرمایا۔ اس دوران
ہم میں سے ایک عورت نے اپنا ہاتھ کھینچ لیا اور کہا کہ فلاں عورت نے مجھے خوش کیا میں پہلے اس کا بدل
دینا چاہتی ہوں۔ رسول اللہ ﷺ نے کچھ بھی نفر مایا۔ وہ عورت چل گئی اور پھر لوٹ کر واپس آئی۔“

بخاری نے ابو ہریرہؓ سے روایت کیا ہے کہ رسول اللہ صلی اللہ علیہ وسلم نے فرمایا:

(ثَلَاثَةٌ لَا يُكَلِّمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ : رَجُلٌ عَلَى فَضْلِ مَا
بِالطَّرِيقِ يَمْنَعُ مِنْهُ أَبْنَى السَّبِيلِ، وَرَجُلٌ بَايَعَ إِمَامًا لَا يُبَايِعُهُ إِلَّا لِدُنْيَا، إِنْ أَعْطَاهُ مَا يُرِيدُ
وَفِي لَهُ، وَإِلَّا لَمْ يَفِ لَهُ، وَرَجُلٌ بَايَعَ رَجُلًا بِسُلْعَةٍ بَعْدَ الْعَصْرِ، فَحَلَفَ بِاللَّهِ لَقَدْ أُعْطَى
بِهَا كَذَا وَكَذَا فَصَدَّقَهُ فَأَخْدَهَا وَأَمْ يُعْطِي بِهَا)

”تین (طرح کے) آدمیوں سے اللہ تعالیٰ قیامت کے دن کلام کریں گے اور نہ ان کو پاک کریں گے
اور ان کے لیے سخت ترین عذاب ہوگا۔ ایک وہ شخص جو راستے میں زائد پانی پر بیٹھ جائے اور لوگوں کو اس
سے منع کرے۔ دوسرا وہ شخص، جو امام کی بیعت صرف اپنی دنیا کی خاطر کرے۔ اگر وہ اسے وہ کچھ دے،
جس کا وہ طلب گار ہے، تو اس کی بیعت کو ایفا کرے، اور اگر وہ اسے نہ دے تو وہ ایفا نہ کرے۔ تیسرا وہ
شخص، جو کسی شخص کو عصر کے بعد سودا دے اور قسم اٹھا کر کہہ کے اسے یہ چیز اتنے میں ملی ہے جبکہ وہ اسے
اتنے میں نہ ملی ہو۔ اور لینے والا اس کی بات کو سچ سمجھ کر اس سے وہ سودا خرید لے۔“

اور عبد اللہ بن عمرؓ فرماتے ہیں:

(كُنَّا إِذَا بَأَيَّعْنَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ عَلَى السَّمْعِ وَالطَّاعَةِ يَقُولُ لَنَا
فِيمَا اسْتَطَعْتُمْ)

”جب ہم اطاعت اور فرمانبرداری پر رسول اللہ ﷺ کی بیعت کر رہے تھے تو آپ ﷺ نے فرمایا ہے
تھے: ”جس کی تھیں استطاعت ہو۔“

اور بخاری نے جریر بن عبد اللہ رض سے روایت کیا ہے:

(بَأَيَّعْتُ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ عَلَى السَّمْعِ وَالطَّاعَةِ، فَلَقَنَّتِيْ: ”فِيمَا
اسْتَطَعْتُ، وَالنُّصْحُ لِكُلِّ مُسْلِمٍ“)

”میں نے سننے اور ماننے پر نبی ﷺ کی بیعت کی تو آپ ﷺ نے مجھے تلقین کی: ”جس کی تھیں استطاعت
ہو اور نصیحت ہر مسلمان کے لیے ہے۔“

اور بخاری نے جنادہ بن ابی امیہ سے روایت کیا ہے، انہوں نے کہا:

(دَخَلْنَا عَلَى عُبَادَةَ بْنِ الصَّامِيتِ وَهُوَ مَرِيضٌ، فَقُلْنَا: أَصْلَحْكَ اللَّهُ، حَدَّثَ بِحَدِيثٍ
يَنْفَعُكَ اللَّهُ بِهِ سَمِعْتَهُ مِنَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ، قَالَ : دَعَانَا النَّبِيُّ صَلَّى اللَّهُ
عَلَيْهِ وَآلِهِ وَسَلَّمَ فَبَأَيْعَنَاهُ. فَقَالَ فِيمَا أَحَدَ عَلَيْنَا أَنْ بَأَيَّعْنَا عَلَى السَّمْعِ وَالطَّاعَةِ فِي
مَنْشِطَنَا وَمَكْرِهِنَا، وَعُسْرَنَا وَيُسْرَنَا، وَأَثَرَةَ عَلَيْنَا، وَأَنْ لَا نُنَازِعَ الْأَمْرَ أَهْلَهُ إِلَّا أَنْ
تَرَوْا كُفُراً بَوَاحًا عِنْدَكُمْ مِنَ اللَّهِ فِيهِ بُرْهَانٌ)

”ہم عبادہ بن صامت رض کے پاس آئے اور وہ بیمار تھے تو ہم نے دعا کی کہ اللہ آپ کو تندیرتی عطا
فرمائے۔ (پھر ہم نے کہا) ہمیں ایسی حدیث سنائے جسے آپ نے نبی ﷺ سے سنایا۔ اللہ تعالیٰ آپ کو
اس سے نفع عطا فرمائے۔“ انہوں نے کہا: ”ہمیں نبی ﷺ نے دعوت دی تو ہم نے آپ رض کے ہاتھ
پر بیعت کی۔ آپ نے ہم سے ان شرائط پر بیعت لی کہ ”ہم اپنیدہ اور ناپنیدہ کاموں میں، مشکل
اور آسانی (کی حالت) میں اور اپنے اوپر دوسروں کو ترجیح دینے کی صورت میں بھی آپ کی اطاعت
کریں گے۔ اور ہم کسی حاکم کے ساتھ اس کے منصب میں نمازع نہ کریں گے، مگر جب تک کہ وہ کفر

بواح (کھلم کھلا کفر) کا رتکاب نہ کرے، جس کے بارے میں اللہ تعالیٰ کی طرف سے تہارے پاس واضح دلیل ہو۔“

اور خلیفہ کے لیے بیعت مسلمانوں کی طرف سے ہوگی اور وہ ان کا حق ہے۔ وہی بیعت کرتے ہیں اور انہی کی بیعت سے خلیفہ کی خلافت کا معابرہ مکمل ہوتا ہے۔ بیعت ہاتھ کے مصافحہ یا تحریر سے بھی ہو سکتی ہے۔ عبد اللہ بن دینار بیان کرتے ہیں : ”میں نے اس وقت عبد اللہ بن عمرؓ کو دیکھا جب لوگوں نے عبد الملک بن مروان کو امیر المؤمنین بنانے پر اتفاق کیا۔ تب عبد اللہ بن عمرؓ نے یہ تحریر لکھی کہ میں اللہ اور اس کے رسولؐ کی سنت کے مطابق حسب استطاعت امیر المؤمنین، اللہ کے خلام (بندہ)، عبد الملک کی سعی اور اطاعت کا اقرار کرتا ہوں۔“

شرعاً بیعت کسی بھی ذریعے سے کی جاسکتی ہے لیکن شرط یہ ہے کہ بیعت بالغ شخص کرے کیونکہ بچوں کی بیعت درست نہیں۔ ابو عثیل زہرہ بن معبد اپنے دادا عبد اللہ بن هشام سے بیان کرتے ہیں کہ انہوں نے نبیؐ کا عہد پایا۔ ان کی والدہ زینب بنت حمید انہیں رسول اللہؐ کے پاس لا میں اور آپؐ سے کہا: ”اے اللہ کے رسولؐ! اس سے بیعت لے لیجئے۔“ نبیؐ نے فرمایا: ”یہ ابھی چھوٹا ہے۔“ اور آپؐ نے اس کے سر پر ہاتھ پھیرا اور اس کے لیے دعا کی۔“

جہاں تک بیعت کے الفاظ کا تعلق ہے، تو اس کے لیے مخصوص الفاظ کی کوئی قید نہیں۔ لیکن خلیفہ کے لیے ضروری ہے کہ اس کے الفاظ کتاب و سنت کی پیروی پر مشتمل ہوں اور بیعت کرنے والے کے الفاظ تنگی و خوشحالی، پسندیدہ اور ناپسندیدہ حالات میں اطاعت و فرمانبرداری پر مشتمل ہوں۔ جب بیعت کرنے والا شخص خلیفہ کی بیعت کرے یا دوسرا مسلمانوں کی بیعت سے خلیفہ کی خلافت قائم ہو جائے تو اب بیعت کرنے والے شخص کی گردن پر بیعت ایک امانت ہے، اور اس کے پاس اس سے انحراف کا کوئی جواہر نہیں۔ بیعت سے قبل یا ایک حق ہے، لیکن یہ حق جب وہ کسی کو دے دے تو پھر وہ اس کا پابند ہو جاتا ہے۔ اب اگر وہ انحراف کرنا بھی چاہے تو اس کی اجازت نہیں۔ بخاری نے جابر بن عبد اللہؓ سے روایت کیا ہے:

(أَنَّ أَعْرَابِيًّا بَاتَ يَحْمِلُ رَسُولَ اللَّهِ صَلَّى اللَّهُ عَلَى الْإِسْلَامِ فَاصَابَهُ وَعْدُ فَقَالَ : أَفْلَنِي بَيَعْتَى ، فَبَأْبَى ، ثُمَّ جَاءَهُ فَقَالَ : أَفْلَنِي بَيَعْتَى ، فَبَأْبَى ، فَخَرَجَ فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ : "الْمَدِينَةُ كَالْكِيرِ تَنْفِي خَبَثَهَا وَتَنْصَعُ طِبَّهَا")

”ایک اعرابی (دیہاتی) نے رسول اللہ ﷺ کے ہاتھ پر بیعت کی اور اسے بخار ہو گیا تو اس نے کہا: ”میری بیعت واپس کریں۔“ آپ ﷺ نے انکار کر دیا۔ وہ دوبارہ آیا اور کہا: ”میری بیعت واپس کر دیجیے۔“ آپ ﷺ نے انکار کر دیا۔ وہ نکلا تو آپ ﷺ نے فرمایا: ”مدینہ بھٹی کی مانند ہے، خبیث چیزوں کو نکال دیتا ہے اور پاکیزہ اور اچھی چیزوں کو نکھار دیتا ہے۔“

نافع سے منقول ہے کہ مجھ سے ان عمر ﷺ نے بیان کیا کہ میں نے رسول اللہ ﷺ کو یہ فرماتے ہوئے سنًا:

(مَنْ خَلَعَ يَدَّا مِنْ طَاعَةٍ، لَقِيَ اللَّهَ يَوْمَ الْقِيَامَةِ، لَا حُجَّةَ لَهُ)
”جس نے اطاعت سے ہاتھ کھینچ لیا وہ قیامت کے دن اللہ تعالیٰ سے ایسی حالت میں ملے گا کہ اس کے پاس کوئی جھٹپتی ہوگی۔“

خلیفہ کی بیعت توڑنا اللہ تعالیٰ کی اطاعت سے ہاتھ کھینچ لینے کے مترادف ہے۔ لیکن یہ اس صورت میں ہے کہ جب اس خلیفہ کی ”بیعت انعقاد“ اور ”بیعت اطاعت“ سے رجوع کیا جائے، جسے مسلمانوں نے تکمیل کیا تھا اور اسے بیعت دے دی ہو۔ لیکن جب کوئی کسی شخص کی ابتدائی طور پر بیعت کر لے لیکن خلافت کے لیے اس شخص کی بیعت مکمل نہ ہو سکی تو اس صورت میں بیعت دینے والے کے لیے جائز ہے کہ وہ اپنی بیعت سے رجوع کر لے۔ کیونکہ مسلمانوں نے مجموعی طور پر اسے قبول ہی نہیں کیا۔ مذکورہ حدیث میں خلیفہ کی بیعت سے رجوع کرنے سے منع کیا گیا ہے، نہ کہ ایسے شخص کی بیعت سے رجوع کرنے سے منع کیا گیا ہے، جس کی خلافت پایہ تکمیل تک ہی نہ پہنچی ہو۔

خلیفہ کے لیے درکار شرائط

مندرجہ ذیل سات شرائط خلیفہ کا اہل بننے کے لیے ضروری ہیں اور صرف یہی خلافت کی ”شرط انعقاد“ ہیں۔ اگر ان میں سے کوئی ایک شرط بھی پوری نہ ہو تو وہ شخص خلیفہ نہیں بن سکتا۔ وہ سات شرائط یہ ہیں:

(1) وہ مسلمان ہو۔ کسی بھی صورت میں کافر خلافت کا اہل نہیں ہو سکتا اور نہ اس کی اطاعت فرض ہو سکتی ہے۔ کیونکہ اللہ تعالیٰ نے ارشاد فرمایا:

﴿وَلَنْ يَجْعَلَ اللَّهُ لِكَافِرِينَ عَلَى الْمُؤْمِنِينَ سَبِيلًا﴾

”اور اللہ تعالیٰ نے ہرگز کافروں کو مومنوں پر کوئی راستہ (اختیار یا غلبہ) نہیں دیا۔“ (النساء: 141)

اور حکومت میں حاکم کو تکمیل پر غلبہ حاصل ہوتا ہے۔ آیت میں لفظ ”لن“، (ہرگز نہیں)، جو کہ ابدی نفع کے لیے استعمال ہوتا ہے، درحقیقت اس بات کی حقیقی ممانعت (نہی جازم) کے لیے قرینہ ہے، کہ کوئی کافر بھی حکومت پر مسلط نہ ہو سکے۔ خواہ وہ خلافت کا عہدہ ہو یا اس سے نچلا کوئی اور حکومتی عہدہ۔

(2) وہ مرد ہو۔ عورت کا خلیفہ ہونا کبھی بھی صحیح نہیں ہے۔ یعنی خلیفہ کے لیے مرد ہونا ضروری ہے، ایک عورت خلیفہ نہیں ہو سکتی۔ اس کی دلیل ابو بکرؓ کی وہ روایت ہے جسے بنخاری نے روایت کیا ہے:

”مجھے رسول اللہ ﷺ کے فرمان نے اس وقت فائدہ دیا جب میں اصحاب جگ جمل میں شامل ہو کر عائشہؓ کے ساتھ والے لوگوں کے ہمراہ مل کر جنگ کرنے والا تھا۔ آپ ﷺ نے یہ ارشاد اس وقت فرمایا

جب آپ ﷺ کو یہ خبر ملی کہ اہل فارس نے کسرائی کی بیٹی کو اپنی ملکہ بنالیا۔ آپ ﷺ نے فرمایا:

(لَنْ يُفْلِحَ قَوْمٌ وَلَوْ أَمْرَهُمْ إِمْرَأً)
”وَهُوَ قَوْمٌ كُلُّهُ فَلَاحٌ نَبِيْسٌ پَاكِتَيْ جَوَوْرَتْ كَوَانِيْ حَمْرَانْ بَنَالَے۔“

رسول اللہ ﷺ کا عورت کو حمران بنانے والی قوم کے بارے میں یہ ہنا کہ وہ فلاخ نبیں پائے گی، دراصل اسے حمران بنانے کی ممانعت (نبی) ہے۔ پیشگوئی میں عورت کو حمران بنانے والوں کی اس طرح ملامت کی گئی ہے کہ وہ کامیاب نبیں ہو سکتے۔ یہ ندمت قطعی ممانعت (نبی جازم) کا قریبہ ہے۔ یہاں عورت کی حمرانی کی ممانعت ایسی دلیل کے ساتھ کی گئی ہے جس کا قریبہ قطعی ممانعت (نبی جازم) کا تقاضا کرتا ہے۔ چنانچہ عورت کو حمران بنانا حرام ہے۔ حکومت سے مراد خلافت اور حکومت کے دیگر مناصب ہیں۔ کیونکہ حدیث کا موضوع کسرائی کی بیٹی کو حمران بنانا ہے۔ اس لیے یہ حکم اس موضوع کے ساتھ خاص ہے۔ البتہ یہ حکم کسرائی کی بیٹی کے واقعہ کے ساتھ خاص نبیں۔ مراد یہ ہے کہ حکومت کے علاوہ باقی مناصب پر ممانعت کے اس حکم کا اطلاق نبیں ہوتا تاہم یہ ممانعت ہر عورت کے لیے ہے۔

(3) وہ باری ہو، یہ جائز نبیں کہ وہ بچہ ہو۔ اس کی دلیل وہ حدیث ہے جو علی ﷺ میں منقول ہے کہ رسول اللہ ﷺ نے فرمایا:

(رُفِعَ الْقَلْمُ عَنْ تَلَاثَةِ عَنِ النَّائِمِ حَتَّىٰ يَسْتَقِظَ وَعَنِ الصَّبِيِّ حَتَّىٰ يَكْبُرُ وَعَنِ الْمُبْتَلِي
حَتَّىٰ يَعْقُلُ)

”تین افراد سے قلم اٹھالیا گیا ہے۔ سوئے ہوئے (شخص) سے، جب تک کہ وہ بیدار نہ ہو۔ بچے سے جب تک کہ وہ باری ہو۔ اور مجنون سے، جب تک کہ اس کی عقل واپس نلوٹ آئے۔“

اور جس شخص سے قلم اٹھالیا جائے (ذمہ داری ہٹالی گئی) تو وہ اپنے ذاتی اعمال کا بھی ذمہ دار نہیں ہے۔ جب وہ شرعی طور پر مکلف (ذمہ دار) ہی نہیں ہے تو یہ درست نبیں کہ وہ خلیفہ بن سکے یا اس سے نچلے کسی حکومتی عہدے پر بھی فائز ہو سکے۔ کیونکہ وہ تصریفات (معاملات کو نہیں نہیں) کی قدرت

ہی نہیں رکھتا۔ اس ضمن میں دوسری دلیل یہ ہے کہ رسول اللہ ﷺ نے بچے سے بیعت لینے سے انکار کر دیا۔ آپ ﷺ نے عبد اللہ بن حشام کی بیعت سے انکار کیا اور فرمایا کہ یہ بچہ ہے۔ آپ ﷺ نے فرمایا: (هُوَ صَغِيرٌ) ”وہ چھوٹا ہے۔“ جب بچے کی بیعت ہی درست نہیں ہے اور نہ اس کی خلیفہ کی بیعت کرنے کی اجازت ہے تو اس کا خود خلیفہ بن جانا بدرجہ اولی درست نہیں ہے۔

(4) وہ عاقل ہو، یہ درست نہیں کہ کسی غیر عاقل (مجنون) کو اس منصب پر فائز کیا جائے۔ اس کی دلیل رسول اللہ ﷺ کا یہ فرمان ہے: (رُفَعَ الْقَلْمُ عَنْ ثَلَاثَةِ) ”تین افراد سے قلم اٹھالیا گیا ہے اور فرمایا: (عَنِ الْمُبْتَلَى حَتَّى يَعْقُلَ) ”مجنون سے اس کی عقل کے لوتے تک۔“ چنانچہ جس سے قلم اٹھالیا جائے وہ مکلف نہیں رہتا۔ کیونکہ عقل ہی پر تمام شرعی ذمہ دار یوں کا دار و مدار ہے اور یہی تصریفات (معاملات) کی درستی کی بھی شرط ہے۔ اور خلیفہ کا کام ہی حکومت کو چلانا اور تمام شرعی احکامات کو نافذ کرنا ہے۔ پس یہ کسی صورت میں درست نہیں کہ وہ مجنون ہو۔

(5) وہ عادل ہو۔ فاسق کا خلیفہ ہونا کسی بھی صورت درست نہیں۔ ”عدالت“ ”الْعِدْلَةُ خِلَافَتُ“ اور ”دُوَامُ خِلَافَتُ“ دونوں کے لیے لازمی شرط ہے۔ کیونکہ اللہ تعالیٰ نے گواہ کے لیے بھی عادل ہونے کی شرط رکھی ہے: (وَأَشِهدُوا ذَوَى عَدْلٍ مِنْكُمْ) ”اور اپنے میں سے دو عادل لوگوں کو گواہ بناؤ۔“ اور جو شخص فیصلہ صادر کرے تو اسے بطریقہ اولی عادل ہونا چاہیے۔ پس جب گواہ کے لیے عادل ہونا شرط ہے تو خلیفہ کے لیے تو یہ شرط بدرجہ اولی ہے۔

(6) وہ آزاد ہو۔ کیونکہ غلام اپنے آقا کی ملکیت میں ہوتا ہے۔ وہ خود اپنے معاملات کا بھی مالک نہیں تو دوسروں کے معاملات کا تو بدرجہ اولی مالک نہیں ہو سکتا۔ لہذا لوگوں پر حکومت کرنے کا اہل نہیں۔

(7) وہ خلافت کی ذمہ داری کا بوجھاٹھانے پر قدرت رکھتا ہو۔ کیونکہ بیعت کا یہی تقاضا ہے۔ لہذا خلافت کا بوجھاٹھانے سے عاجز شخص کا خلیفہ ہونا درست نہیں۔

یہ ہیں خلافت کے انعقاد کی شرائط! ان سات شرائط کے علاوہ کوئی بھی شرط انعقاد کی شرط

نہیں۔ ممکن ہے وہ افضلیت کی شرط ہو، جبکہ اس کے بارے میں صحیح دلائل موجود ہوں، یا وہ کسی ایسے شرعی حکم کے ضمن میں بیان ہوئی ہو، جو صحیح دلیل سے ثابت ہو۔ یہ اس لیے کہ کسی شرط کو ”شرط انعقاد“ صرف اس صورت میں کہا جاسکتا ہے جب اس شرط کی دلیل قطعی تقاضے کے ساتھ (طلبِ جازم) کے ساتھ (وارد ہوئی) ہو۔ تاکہ وہ اس دلیل کے لازمی ہونے کا قرینہ بن سکے۔ اور اگر اس شرط کی دلیل میں قطعی تقاضا (طلبِ جازم) موجود نہ ہو تو اس صورت میں وہ شرط افضلیت کی شرط ہوگی، انعقاد کی نہیں۔ ہم نے ان سات شرائط کے علاوہ کسی شرط کی دلیل کو قطعی تقاضے والی (طلبِ جازم) کے ساتھ (نہیں پایا۔ لہذا صرف یہی انعقادی شرائط ہیں۔ البتہ ان کے علاوہ جن شرائط کے بارے میں صحیح مگر غیر قطعی دلائل موجود ہیں تو وہ صرف شرط افضلیت ہیں۔ یہی وجہ ہے کہ انعقاد خلافت کے لیے خلیفہ کا مجتہد ہونا ضروری نہیں، کیونکہ اس بارے میں کوئی صحیح دلیل موجود نہیں۔ علاوہ ازیں خلیفہ کا کام حکومت کرنا ہے، اس لیے اسے مجتہد ہونے کی ضرورت نہیں۔ کیونکہ وہ حکم شرعی کے بارے میں پوچھ سکتا ہے اور کسی مجتہد کی تقلید کر کے اس تقلید کی بنیاد پر احکامات ”تنی“ (اختیار) کر سکتا ہے۔ ہاں! اگر وہ مجتہد ہو تو یہ زیادہ افضل ہے، لیکن لازمی نہیں۔ اگر وہ مجتہد نہیں تو پھر بھی خلیفہ ہو سکتا ہے۔ اسی طرح یہ بھی کوئی شرط نہیں کہ خلیفہ جری اور شجاع ہو یا مفادات کے تحفظ اور عایا کے معاملات کی تدبیر کے لیے سیاست پر اس کی انتہائی گہری نظر ہو۔ کیونکہ اس بارے میں کوئی صحیح حدیث نہیں ملی اور نہ کسی شرعی حکم کے ضمن میں اس کا تذکرہ ہوا، جو اسے شرط انعقاد کی حیثیت دے سکے۔ البتہ اس کا بہادر اور صاحب فہم و بصیرت ہونا بہتر ہے۔ اسی طرح اس کا قریشی ہونا بھی شرط انعقاد میں سے نہیں۔ بخاری میں امیر معاویہ سے روایت ہے، وہ کہتے ہیں کہ میں نے رسول اللہ ﷺ کو فرماتے ہوئے سنًا:

(إِنَّ هَذَا الْأَمْرَ فِي قُرْيَشٍ لَا يُعَادِيهِمْ أَحَدٌ إِلَّا كَبَةُ اللَّهِ عَلَىٰ وَجْهِهِ مَا أَقَامُوا الدِّينَ)
”جب تک کہ قریش دین کو قائم رکھیں گے، اُس وقت تک یہ معاملہ (خلافت) ان میں رہے گا۔ اور جو کوئی بھی ان سے دشمنی کرے گا اسے اللہ تعالیٰ اوندھے منہ جہنم میں پھینٹے گا۔“

اسی طرح بخاری بھی میں اپنے عمر ﷺ سے منقول ہے کہ رسول اللہ ﷺ نے فرمایا:

(لَا يَرَأُلُ هَذَا الْمَرْءُ فِي قُرْيَشٍ مَا بَقَىٰ مِنْهُمْ اثْنَانِ)

”یہ معاملہ (خلافت) اس وقت تک قریش میں رہے گا جب تک ان میں دو شخص بھی باقی رہیں گے۔“

یہ اور اس جیسی دوسری احادیث، جن کی سند رسول اللہ ﷺ تک صحیح ہے، اور جن میں بتایا گیا ہے کہ اقتدار قریش کے ہاتھ میں رہے گا، ان احادیث میں خبر کا انداز ہے۔ ان میں سے کسی ایک حدیث کا انداز بھی حکم کا نہیں۔ کسی بھی حدیث میں حکم کا اسلوب نہیں۔ اور خبر اگرچہ حکم (طلب) کا فائدہ دیتی ہے لیکن اسے قطعی (طلب جازم) نہیں سمجھا جاتا، جب تک کہ کوئی ایسا قرینہ نہ ہو، جو حکم میں تاکید (جزم) کا فائدہ دیتا ہو۔ چنانچہ ان احادیث میں کوئی ایسا قرینہ نہیں اور کسی ایک بھی صحیح حدیث میں ایسا نہیں۔ پس معلوم ہوا کہ یہ مندوب ہے فرض نہیں۔ چنانچہ یہ افضلیت کی شرط ہے، انعقاد کی نہیں۔ جہاں تک نبی ﷺ کے ارشاد کا تعلق ہے کہ: (لَا يُعَادِيهِمْ أَحَدٌ إِلَّا كَبَّةُ اللَّهِ) ”جو بھی ان سے دشمنی کرے گا، اللہ اسے اوندو ہے ممن جہنم میں پہنچنے گا۔“ اس میں آپ ﷺ نے قریش کے ساتھ دشمنی سے منع کیا ہے اور یہ پہلی بات یعنی ”یہ معاملہ قریش میں ہے“ کی تاکید نہیں۔ پس ان احادیث کی رو سے حکومت قریش میں بھی ہے اور اس کے ساتھ دشمنی کرنے کی ممانعت بھی ہے۔ اور لفظ قریش اسم ہے صفت نہیں۔ اصول کی اصطلاح میں اسے ”لقب“ کہا جاتا ہے۔ اسم لقب کے مفہوم پر کسی بھی صورت عمل نہیں کیا جاسکتا کیونکہ اسم لقب کا کوئی عقلی مفہوم نہیں ہوتا۔ اس لیے قریش میں خلافت ہونے کے بارے میں نص کا یہ مطلب نہیں کہ یہ قریش کے علاوہ کسی دوسرے کے پاس نہیں ہو سکتی۔ نبی ﷺ کے فرمان: ”یہ معاملہ قریش میں ہے“، ”اور یہ معاملہ قریش میں ہو گا“ کا یہ مطلب نہیں کہ یہ حکومت کا معاملہ قریش کے علاوہ کسی اور میں ہونا درست نہیں۔ اس معاملے کا قریش میں ہونے کا مطلب ہرگز نہیں کہ ان کے علاوہ خلیفہ کسی اور سے ہونا جائز نہیں۔ بلکہ مطلب یہ ہے کہ وہ خلافت ان میں رہے گی اور یہ بھی درست ہے کہ وہ ان کے علاوہ کسی اور میں بھی ہو سکتی ہے۔ لہذا یہ قول کہ ”خلافت ان میں ہے“، دوسروں میں خلافت کے ہونے کی ممانعت نہیں کرتی۔ چنانچہ یہ شرط بھی افضلیت کی ہے انعقاد کی نہیں۔

رسول اللہ ﷺ نے عبد اللہ بن رواحہ، زید بن حارثہ اور اسامة بن زید کو امارت سونپی تو یہ سبھی لوگ قریش میں سے نہیں تھے۔ اس کا مطلب یہ ہے کہ رسول اللہ ﷺ نے غیر قریشی کو امیر بنایا۔ ”هَذَا لَا مَرُّ“ یعنی یہ معاملہ کے الفاظ کا مطلب امارت ہے اور یہ الفاظ صرف خلافت ہی پر دلالت نہیں کرتے۔ جب نبی ﷺ نے غیر قریشی کو امارت سونپی تو یہ اس بات کی دلیل ہے کہ امارت صرف انہی میں محسوس نہیں ہے اور نہ باقی لوگوں کو اس سے محروم کیا گیا ہے۔ اور بخاری کی روایت میں یہ بھی ہے کہ آپ ﷺ نے فرمایا:

(اَسْمَعُو وَأَطِيعُو وَإِنِ اسْتُعْمَلَ عَلَيْكُمْ عَبْدٌ حَبْشَىٰ ، كَانَ رَأْسَهُ زَبِيْبَةً)
”سنوا اطاعت کرو اگرچہ کسی کا جبشی کو معمول مقرر کر دیا جائے جس کا سرکشمش کی طرح کا ہو۔“
مسلم نے ابوذر رضی اللہ عنہ سے روایت کیا ہے انہوں نے کہا: ”میرے محبوب ﷺ نے مجھے وصیت کی ہے کہ میں (امیر کی) اطاعت کروں چاہے وہ باز واورٹا گوں سے شل جبشی ہی کیوں نہ ہو۔“ حدیث یوں ہے: (إِنَّ حَلِيلَيْلِيَ صَلَّى اللَّهُ عَلَيْهِ وَسَلَّمَ أَوْصَانِيُّ أَنْ أَسْمَعَ وَأَطِيعَ، وَإِنْ كَانَ عَبْدًا مُجَدَّعَ الْأَطْرَافِ) اور دوسری روایت میں ہے: (إِنَّ اُمَرَّ عَلَيْكُمْ عَبْدٌ مُجَدَّعٌ أَسْوَدٌ يَقُوْدُ كُمْ بِكِتَابِ اللَّهِ فَاسْمَعُو لَهُ وَأَطِيعُو) ”اگر عکالہ کا لا جبشی بھی تم پر امیر مقرر کر دیا جائے جو اللہ کی کتاب کے ذریعے تمہاری رہنمائی کر لے تو اس کی بات سنوا اطاعت کرو۔“

یہ احادیث اس بارے میں واضح ہیں کہ ایک سیاہ فام کو مسلمانوں کا حکمران بنانا جائز ہے۔ چنانچہ یہ احادیث اس بات پر واضح دلالت کرتی ہیں کہ خلافت اور مسلمانوں کی حکومت قریش بلکہ عرب کے علاوہ دوسرے لوگوں کو بھی دی جاسکتی ہے۔ محلہ بالا احادیث خلافت کے لیے بعض افراد کی افضلیت پر دلالت کرتی ہیں تو ان کا یہ مطلب ہرگز نہیں کہ خلافت صرف انہی میں محسوس ہے، باقی اور لوگوں میں خلافت کے قیام کی اجازت نہیں۔ اور اسی طرح یہ بھی شرط نہیں کہ خلیفہ ہاشمی یا علوی (علیہ السلام) کی اولاد میں سے ہو۔ اس کی دلیل یہ ہے کہ رسول اللہ ﷺ نے بنو هاشم اور بنو علی کے علاوہ باقی لوگوں کو بھی حکومت کی ذمہ داری سونپی تھی۔ جب آپ ﷺ توک رو انہ ہوئے تو آپ ﷺ نے مدینہ

پر محمد بن سلمہ کو حاکم بنایا حالانکہ وہ ہاشمی تھے نہ علوی۔ اسی طرح آپ نے یمن میں معاذ بن جبل اور عمر و بن العاص کو والی بنایا، وہ دونوں بھی ہاشمی یا علوی نہیں تھے۔ اور قطعی دلیل سے یہ بات ثابت ہے کہ مسلمانوں نے ابو بکر، عمر اور عثمان کی بیعت کی، اور علی نے بھی ان میں سے ہر ایک کی بیعت کی، باوجود یہ کہ یہ سب بنوہاشم میں سے نہ تھے۔ اور تمام صحابہ بھی اس بات پر خاموش رہے۔ کسی بھی صحابی کے بارے میں یہ منقول نہیں کہ انہوں نے فقط اس وجہ سے ان کی بیعت سے انکار کیا ہوا کہ وہ ہاشمی اور علوی نہیں ہیں۔ پس یہ صحابہ کا اجماع تھا کہ خلیفہ غیر ہاشمی اور غیر علوی بھی ہو سکتا ہے۔ ان صحابہ میں علی، عباس اور تمام بنوہاشم بھی شامل تھے۔ جہاں تک ان احادیث کا تعلق ہے جو سیدنا علی اور اہل بیت کی افضلیت کے بارے میں وارد ہوئی ہیں، تو وہ صرف ان کی افضلیت پر دلالت کرتی ہیں، نہ کہ وہ اس بات کی طرف اشارہ کرتی ہیں کہ خلیفہ صرف انہی میں سے ہو سکتا ہے۔

یہاں یہ بات واضح ہو گئی کہ مندرجہ بالا سات شروط انعقاد کے علاوہ کسی دوسری شرط کے لیے کوئی دلیل موجود نہیں۔ ان کے علاوہ باقی تمام شرائط اگر صحیح دلائل سے ثابت ہوں یا صحیح دلائل سے ثابت شدہ احکامات کے ضمن میں بیان ہوں تو وہ شروط افضلیت تو بن سکتی ہیں، نہ کہ شروط انعقاد۔ خلیفہ کے لیے شروط انعقاد کا پایا جانا شرعاً لازمی ہے۔ اس کے علاوہ مسلمانوں سے کہا جاستا ہے کہ وہ خلافت کے امیدواروں میں سے افضل کا انتخاب کر لیں۔ لیکن وہ جس شخص کو بھی منتخب کر لیں تو وہ خلیفہ ہو گا، اگرچہ اس میں صرف انعقادی شرائط ہی پائی جائیں۔ بے شک ان کے علاوہ کوئی بھی اور شرط نہ پائی جاتی ہو۔

خلافت کے لیے امیدوار بننا

خلافت کا امیدوار بننا اور اس کے لیے مقابلہ کرنا تمام مسلمانوں کے لیے جائز ہے اور یہ مکروہ بھی نہیں۔ خلافت کے لیے مقابلہ بازی کی ممانعت کی کوئی دلیل نہیں۔ یہ بات ثابت ہے کہ رسول اللہ ﷺ کو ان کے بستر پر بغیر تدفین کے لٹایا گیا اور مسلمان سقیفہ بنو ساعدة میں خلافت کے مسئلے پر بحث مباحثہ کرتے رہے۔ اسی طرح یہ بھی ثابت ہے کہ چھ اصحاب بشوری، جواکا برصحابہ میں سے تھے، تمام صحابہ ﷺ کے سامنے خلافت کے لیے (ایک دوسرے کے سامنے) کھڑے تھے۔ اور صحابہ کرام ﷺ میں سے کسی نے بھی ان کی مذمت نہیں کی، اور اس بحث پر اتفاق کیا۔ یہاں خلافت کے حصول کے لیے مقابلے کے (جو اسکے بارے میں) صحابہ کے اجماع پر دلالت کرتا ہے۔ اور اس بات پر بھی کہ خلافت کا امیدوار بھی بن جاسکتا ہے، اس کے لیے جتنوں بھی کی جاسکتی ہے، نیزاں کے حصول کی خاطر ایک دوسرے کی رائے کا جواب دینا اور دلائل پیش کرنا بھی جائز ہے۔ اور احادیث میں امارت طلب کرنے سے جو ممانعت آتی ہے، وہ کمزور لوگوں کے بارے میں ہے، جو حکمرانی کی صلاحیت نہ رکھتے ہوں، جیسا کہ ابو ذر غفاری ﷺ تھے۔ جو لوگ امارت کی صلاحیت رکھتے ہیں تو ان کے لیے امارت طلب کرنا جائز ہے۔ جیسا کہ عمرو بن العاص ﷺ نے خود رسول اللہ ﷺ سے اس کا مطالبہ کیا تھا اور آپ ﷺ نے انہیں والی بنایا۔ چنانچہ امارت طلب کرنے سے ممانعت کے بارے میں جتنی بھی احادیث ملتی ہیں، وہ ایسے افراد کے ساتھ مخصوص ہیں، جو اس کی قابلیت نہیں رکھتے تھے۔ خواہ یہ خلافت ہو یا کوئی اور امارت۔ جو شخص حکمرانی کا اہل تھا، رسول اللہ ﷺ نے اس کے مطالبے پر انکار نہیں کیا، بلکہ اسے حاکم بنایا۔ جب دونوں طرح کی احادیث ملتی ہیں کہ آپ ﷺ نے ایک طرف تو مطالبہ کرنے پر امارت دے دی اور دوسری طرف امارت طلب کرنے پر منع فرمایا تو معلوم ہوا کہ ممانعت عام نہیں، بلکہ اس کو اس بات پر محمول کیا جائے گا کہ یہ اُن لوگوں کے لیے ہے جو اس کی قابلیت نہیں رکھتے۔

وحدت خلافت

یہ بات مسلمانوں پر فرض ہے کہ وہ ایک ہی ملک میں رہیں اور ان کا ایک ہی خلیفہ ہونے کے ایک سے زیادہ، اور یہ شرعاً حرام ہے کہ مسلمانوں کے ایک سے زیادہ ملک ہوں یا ان پر ایک سے زیادہ خلیفہ ہوں۔

اسی طرح مسلمانوں پر یہ بھی فرض ہے کہ ان کی ریاست خلافت میں حکومت کا نظام وحدت پر بنی ہونے کے وفاتی (Federal)، کیونکہ مسلم نے عبد اللہ بن عمر و بن العاص ﷺ سے روایت کیا کہ آپ ﷺ نے فرمایا:

((...وَمَنْ بَايَعَ اِمَامًا فَاعْطَاهُ صَفْقَةً يَدِهِ، وَثُمَّرَأَ قَلْبَهُ، فَلَيَطْعَعَهُ إِنْ إِسْتَطَاعَ. فَإِنْ جَاءَ آخَرَ يَنْازِعُهُ فَاضْرِبُوهُ عَنْقَ الْآخِرِ))

”جو کوئی ایک امام کے ہاتھ پر صدقی دل سے بیعت دے دے، پس اسے چاہئے کہ وہ حسب استطاعت اسکی اطاعت کرے، اور اگر کوئی دوسرا آکر خلیفہ سے تنازع کرے، تو اسکی گردن اڑاؤ“
اس کے علاوہ مسلم نے عرفج سے روایت کیا ہے کہ آپ ﷺ نے فرمایا:
((مَنْ أَتَاكُمْ وَأَمْرُكُمْ جَمِيعٌ عَلَى رَجُلٍ وَاحِدٍ، يَرِيدُ أَنْ يَشْقِعَ عَصَاكُمْ، أَوْ يَفْرِقَ جَمَاعَتَكُمْ، فَاقْتُلُوهُ))

”جب تمہارے معاملات ایک شخص پر مجمع ہوں، اور کوئی شخص تمہارے پاس آ کر تمہاری وحدت کو توڑنے یا تمہاری جماعت میں تفریق پیدا کرنے کی کوشش کرے، تو اسے قتل کرو“
نیز مسلم نے ابوسعید خدری رض سے روایت کیا کہ آپ ﷺ نے فرمایا:
((إِذَا بُوِيَعَ لِخَلِيفَتَيْنِ فَاقْتُلُوا الْآخِرُ مِنْهُمَا))

”اگر دو خلفاء کی بیعت ہو جائے تو دوسرے کو قتل کرو“
اسی طرح مسلم نے ابو حازم کی روایت نقل کی ہے، وہ فرماتے ہیں کہ میں پانچ سال ابو ہریرہؓ کے ساتھ رہا اور میں نے اُن سے رسول اللہؐ کے بارے میں سنا کہ آپؐ نے فرمایا:
((کانت بنو إسرائیل تسویهم الأنبياء ، كلما هلك نبی خلفه نبی، وإنه لا نبی بعدی ، وستكون خلفاء فتكثرا ، قالوا: فما تأمرنا؟ قال: فُوا بِيَعْدَةِ الْأُولِيَّا ، واعطوهُمْ حِقْهُمْ ، إِنَّ اللَّهَ سَائِلُهُمْ عَمَّا اسْتَرْعَاهُمْ))
”بنو اسرائیل کی سیاست (امور کی دیکھ بھال) انہیاء کیا کرتے تھے۔ جب کوئی نبی وفات پاتا تو دوسرा نبی اس کی جگہ لے لیتا جبکہ میرے بعد کوئی نبی نہیں ہے، بلکہ بڑی کثرت سے خلفاء ہوں گے۔ صحابہ نے پوچھا: آپؐ ہمیں کیا حکم دیتے ہیں؟ آپؐ نے فرمایا: ”تم ایک کے بعد دوسرے کی بیعت کو پورا کرو اور ان کا حق انہیں ادا کرو۔ جبکہ اللہ تعالیٰ اُن سے ان کی روایت کے بارے میں پوچھے گا جو اُس نے انہیں دی“،

لہذا اپنی حدیث سے یہ واضح ہوا کہ جب کسی کی امامت یا خلافت طے ہو جائے تو اُس کی اطاعت فرض ہو جاتی ہے اور ایسے میں اگر کوئی دوسرا شخص آ کر اُس کی خلافت کے متعلق تنازعہ کرے اور اپنے اس تنازعہ سے رجوع نہ کرے تو اُس سے لڑنا اور اسے قتل کر دینا اور اسے قتل کر دینا اواجب ہو جاتا ہے۔

دوسری حدیث یہ بیان کرتی ہے کہ جب مسلمان ایک خلیفہ کی امارت تلے ایک جماعت کی شکل میں اکٹھے ہو چکے ہوں، اور کوئی شخص آ کر اس وحدت میں رخنے اور جماعت میں پھوٹ ڈالے تو اُس کا قتل کر دیا جانا فرض ہوتا ہے۔ ان دونوں احادیث میں یہ مفہوم موجود ہے کہ مسلمانوں کی ریاست کے حصے بخرا کرنے منع ہے اور یہ تاکید کی گئی ہے کہ اس وحدت و ریاست کی تقسیم کی معافی نہیں ہے، یہ بات منوع ہے چاہے اس تقسیم کو تلوار کے زور سے ہی روکنا پڑے۔

تیسرا حدیث اس پر دلالت کرتی ہے کہ ریاست میں خلیفہ کے موت کے سبب، اسے معزول کئے جانے کی وجہ سے، یا پھر خود اُس کے ہٹ جانے کے باعث، اگر دو شخصاً پر بیعت ہو جاتی ہے تو اُس دوسرے شخص کو قتل کر دیا جائے، یعنی خلیفہ وہ ہو گا جسے پہلے صحیح بیعت دے دی گئی ہوا اور

دوسرے شخص کو، اگر وہ خلافت کے دعوے سے مستبردار نہیں ہوتا، قتل کر دیا جائے۔ لہذا یہ اور بھی اولیٰ ہوا کہ اگر دو سے زیادہ پر بیعت ہو جائے تو پہلے شخص کے ماسواد یگر تمام کے ساتھ بھی ایسا ہی کیا جائے۔ یہ ریاست کے ایک سے زیادہ ہونے کی ممانعت کیلئے کنایہ ہے۔ یعنی یہ حرام ہے کہ مسلمانوں کی ریاست کو تقسیم کر کے کئی ریاستیں بنادی جائیں بلکہ یہ لازمی ہے کہ مسلمانوں کی ریاست ایک ہی رہے۔

چوتھی حدیث اس بات کیلئے ثبوت ہے کہ رسول اللہ ﷺ کے بعد کثیر تعداد میں خلفاء ہوں گے اور صحابہ گرام ﷺ نے جب دریافت کیا کہ جب بہت سے خلفاء ہوں گے تو ہم کیا کریں؟ آپ ﷺ نے فرمایا کہ جس کو سب سے پہلے بیعت دی گئی ہو اُس سے اپنی بیعت کا ایفاء کرو۔ کیونکہ وہی شرعی خلیفہ ہے اور اطاعت صرف اس ہی کی کی جاسکتی ہے نہ کہ باقیوں کی، جن کی بیعت باطل اور غیر شرعی ہوگی۔ اس لئے کہ مسلمانوں کے ایک خلیفہ کی موجودگی میں دوسرے کو بیعت دینا جائز ہی نہیں ہے۔ یہ حدیث بھی ایک ہی خلیفہ کی اطاعت کی فرضیت کیلئے دلیل ہے، اور یہ اس بات کی بھی دلیل ہے کہ مسلمانوں کیلئے یہ جائز نہیں کہ ان کے ایک سے زیادہ خلیفہ ہوں یا مسلمانوں کی ایک سے زیادہ ریاستیں ہو۔

ولی عہدی یا جاشینی

کسی کو ولی عہد یا جاشین بنانے سے اس کی خلافت قائم نہیں ہوتی۔ کیونکہ یہ مسلمانوں اور خلیفہ کے درمیان ایک معابدہ ہے۔ مسلمانوں کا بیعت کرنا اور جس شخص کی وہ بیعت کریں، اسکا اسے قبول کرنا، اس معابدے کی لازمی شرائط ہیں۔ کسی کو اپنا ولی عہد یا جاشین نامزد کرنے سے یہ شرط پوری نہیں ہوتی۔ لہذا اس سے خلافت قائم نہیں ہو سکتی۔ اسی طرح خلیفہ کا اپنے بعد دوسرے کو خلیفہ مقرر کرنے سے خلافت کا معابدہ وقوع پذیر نہیں ہوتا۔ اسے خلافت کا معابدہ کرنے کا حق ہی نہیں کیونکہ یہ مسلمانوں کا حق ہے، خلیفہ کا نہیں۔ انہیں اختیار ہے کہ جس سے چاہیں، خلافت کا معابدہ کریں۔ چنانچہ اپنا خلیفہ یا ولی عہد مقرر کرنا جائز نہیں۔ کیونکہ یہ ایسی چیز سونپنا ہے جس کا ایک شخص مالک ہی نہیں۔ اور کسی بھی شخص کے لیے ایسی چیز کو دینا، جو اس کی ملکیت میں نہ ہو، جائز نہیں۔ اس لیے ایک خلیفہ کے لیے دوسرے شخص کو اپنا خلیفہ بنانا، خواہ وہ اس کا بیٹا ہو یا قریبی رشتہ دار یا کوئی اور شخص، قطعاً جائز نہیں، اور نہ اس سے خلافت قائم ہو سکتی ہے۔ کیونکہ یہ عقد اس کی طرف سے ہوا ہی نہیں جو اس حق کا مالک ہے۔ لہذا ایسا عقد ”عقد فضولی“ ہے جو درست نہیں۔ جہاں تک اس روایت کا تعلق ہے کہ ابو بکرؓ نے عمرؓ کو اپنے بعد خلیفہ مقرر کیا اور عمرؓ نے اپنے بعد چھا فراڈ مقرر کیا اور تمام صحابہؓ خاموش رہے اور انہوں نے اس کی مذمت بھی نہیں کی، اور یہ سکوت ان کا اجماع (اجماع سکوئی) تھا، تو یہ جاشین مقرر کرنے (کے جواز) کی کوئی دلیل نہیں۔ اس لیے کہ ابو بکرؓ نے بذات خود اپنے بعد خلیفہ مقرر نہیں کیا تھا، بلکہ مسلمانوں سے مشورہ کیا کہ وہ کسے خلیفہ بنانا چاہتے ہیں؟ پھر اس کے نتیجے میں ابو بکرؓ نے علیؓ اور عمرؓ کو نامزد کر دیا۔ اس کے بعد لوگوں نے ابو بکرؓ کی زندگی ہی

میں تین ماہ کے دورانِ اکثریت کے ساتھ عمرؑ کو منتخب کر لیا۔ پھر لوگوں نے ابو بکرؓ کی وفات کے بعد عمرؓ کی بیعت کی، تب جا کر عمرؓ کی خلافت قائم ہوئی۔ بیعت سے پہلے عمرؓ غلیفہ نہیں تھے اور نہ ابو بکرؓ کی نامزدگی اور مسلمانوں کے انتخاب سے خود بخواں کی خلافت قائم ہوئی تھی۔ بلکہ یہ خلافت اس وقت قائم ہوئی تھی جب مسلمانوں نے آپؐ کی بیعت کی اور عمرؓ نے خلیفہ بننا قبول کیا۔ اور عمرؓ نے جن چھ افراد کو مقرر کیا تھا تو وہ مسلمانوں کی درخواست پر کیا تھا۔ پھر علیؓ کو اس شرط پر خلیفہ منتخب کیا کہ وہ ابو بکرؓ و عمرؓ کے طریقے پر کار بندر ہیں گے، بصورتِ دیگر (یعنی اس شرط پر علیؓ کے انکار کی صورت میں) عثمانؓ خلیفہ نہیں گے۔ جب علیؓ نے ابو بکرؓ اور عمرؓ کے طریقے پر کار بندر بننے کی پابندی کو قبول کرنے سے معدترت کی تو عبد الرحمن بن عوفؓ نے عثمانؓ کی (ایسے شرط پر) بیعت کر لی۔ چنانچہ دوسرے لوگوں نے بھی پھر ان کی بیعت کی۔ یوں عثمانؓ کی خلافت لوگوں کی بیعت سے قائم ہوئی، نہ کہ عمرؓ کی نامزدگی سے، اور نہ مخفی لوگوں کے انتخاب سے۔ اور اگر لوگ ان کی بیعت نہ کرتے یا عثمانؓ اسے قبول نہ کرتے تو ان کی خلافت بھی قائم نہ ہوتی۔ چنانچہ خلیفہ کے لیے مسلمانوں کی بیعت ضروری ہے اور خلافت ولی عہد یا جانشین مقرر کرنے سے قائم نہیں ہو سکتی۔ کیونکہ یہ عقد الولایت (حکومت کرنے کا معاهدہ) ہے اور اس پر دیگر شرعی معاهدات کی طرح معاهدات سے متعلق شرعی احکامات کا اطلاق ہوتا ہے۔

خلیفہ کے تقرر کا طریقہ

جب شریعت نے امت پر فرض کیا کہ وہ اپنے اوپر ایک خلیفہ مقرر کرے تو اس کے لیے اس طریقہ کا رجھی تعین کیا جس کے ذریعے خلیفہ کا تقرر کیا جائے گا۔ یہ طریقہ کا قرآن و سنت اور اجماع صحابہؓ سے ثابت ہے اور یہ طریقہ بیعت کا طریقہ ہے۔ خلیفہ کا تقرر مسلمانوں کی طرف سے کتاب و سنت پر خلیفہ کی بیعت کرنے سے ہوگا۔ جہاں تک بیعت کے طریقہ کا تعلق ہے تو اس کا ثبوت یہ ہے کہ مسلمانوں نے رسول اللہ ﷺ کی بیعت کی اور آپ ﷺ نے امام (خلیفہ) کی بیعت کا حکم دیا۔ مسلمانوں کی طرف سے رسول اللہ ﷺ کی بیعت نبوت پر بیعت نہ تھی، بلکہ یہ حکومت پر بیعت تھی۔ کیونکہ عمل کی بیعت تھی ایمان کی نہیں۔ یعنی رسول اللہ ﷺ کی بیعت بطور حاکم کی گئی نہ کہ بطور نبی اور رسول۔ اس لیے کہ نبوت و رسالت کا اقرار ایمان کھلاتا ہے، بیعت نہیں۔ اس سے معلوم ہوا کہ آپ ﷺ کی بیعت فقط مملکت کے حاکم کی حیثیت سے کی گئی۔ بیعت کا ذکر قرآن و حدیث میں یوں آیا ہے:

﴿يَا أَيُّهَا النَّبِيُّ إِذَا جَاءَكَ الْمُؤْمِنُونَ يُبَأِ يَعْنَكَ عَلَىٰ أَنْ لَا يُشَرِّكَنَّ بِاللَّهِ شَيْئًا وَلَا

يَسْرِقُنَّ وَلَا يَرْزُقُنَّ وَلَا يَقْتُلُنَّ أَوْ لَا دُهْنُنَّ وَلَا يَأْتُنَّ بِبُهْتَانٍ يَفْتَرِيهُنَّ بَيْنَ أَيْدِيهِنَّ

وَأَرْجُلِهِنَّ وَلَا يَعْصِيْنَكَ فِي مَعْرُوفٍ فَبَأْيَهُنَّ﴾

”اے نبی ﷺ! جب آپ کے پاس مومن عورتیں اس بات پر بیعت کرنے کے لیے آئیں کہ وہ اللہ کے ساتھ کسی کو شریک نہیں ٹھہرا سکیں گی، نہ چوری کریں گی، نہ زنا کریں گی، نہ اپنی اولاد کو قتل کریں گی اور نہ اپنے ہاتھوں اور ٹانگوں کے درمیان (اپنی طرف) سے بہتان تراشیں گی، اور نہ نیک کاموں میں آپ کی نافرمانی

کریں گی؛ تو آپ ان سے بیعت لے لیجیے، (المتحنہ: 12)

دوسری جگہ ارشاد ہے:

﴿إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ طَيْدُ اللَّهِ فَوْقَ أَيْدِيهِمْ﴾
”جو لوگ آپ ﷺ کی بیعت کرتے ہیں وہ (در اصل) اللہ کی بیعت کرتے ہیں۔ اللہ کا ہاتھ ان کے ہاتھوں کے اوپر ہے“ (الفتح: 10)

بخاری نے عبادہ بن صامت ﷺ سے روایت کیا:

(بَايَعَنَا رَسُولُ اللَّهِ ﷺ عَلَى السَّمْعِ وَالظَّاعْنَةِ، فِي الْمُنْشَطِ وَالْمُكْرَهِ، وَأَنْ لَا نُنَازِعَ الْأَمْرَ أَهْلَهُ، وَأَنْ نَقُومَ، أَوْ نَقُولَ بِالْحَقِّ حَيْشَمًا كُنَّا لَا تَخَافُ فِي اللَّهِ لَوْمَةً لَا نَمِيمَ)
”هم نے رسول اللہ ﷺ سے پسند اور ناپسند (دونوں حالتوں میں) سننے اور اطاعت کرنے پر بیعت کی۔ اور اس بات پر کہ ہم اولو الامر کے ساتھ نہیں کریں گے۔ اور ہم حق کے لیے اٹھ کھڑے ہوں گے، یا حق بات کہہ دیں گے جس حالت میں بھی ہوں۔ اور اللہ کے معاملے میں کسی بھی ملامت گر کی ملامت سے نہیں ڈریں گے۔“

اور بخاری نے علی بن عبد اللہ سے، انہوں نے عبد اللہ بن یزید اور انہوں نے سعید بن ابوایوب سے، انہوں نے ابو قتيل زہرہ بن معبد سے اور انہوں نے اپنے دادا عبد اللہ بن حشام سے بیان کیا ہے کہ انہوں نے نبی ﷺ کا زمانہ پایا۔ انہیں ان کی والدہ نینب بنت حمید رسول اللہ ﷺ کے پاس لے کر آئیں اور کہا:

(يَارَسُولَ اللَّهِ ! بَايِعُهُ ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ : "هُوَ صَغِيرٌ" ، فَمَسَحَ رَأْسَهُ وَدَعَاهُ)
”اے اللہ کے رسول ﷺ! اس کی بیعت لیجیے۔ نبی ﷺ نے فرمایا: یہ چھوٹا ہے، اور آپ ﷺ نے اس کے سر پر ہاتھ پھیرا اور اس کے لیے دعا کی۔“

اسی طرح بخاری ایک روایت نقل کرتے ہیں کہ ہمیں عبدان نے ابو حمزہ سے بیان کیا کہ

انہوں نے اُمش سے، انہوں نے ابو صالح سے اور انہوں نے ابو ہریرہؓ سے بیان کیا۔ کہتے ہیں کہ رسول اللہ ﷺ نے فرمایا:

(ثَلَاثَةٌ لَا يُكَلِّمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ : رَجُلٌ عَلَى فَضْلٍ مَاءِ بِالطَّرِيقِ يَمْنَعُ مِنْهُ ابْنَ السَّبِيلِ، وَرَجُلٌ بَايْعَ اِمَاماً لَا يُبَيِّعُهُ إِلَّا لِدُنْيَاً، اِنْ اَعْطَاهُ مَا يُرِيدُ وَفِي لَهُ، وَإِلَّا لَمْ يَفِ لَهُ، وَرَجُلٌ بَايْعَ رَجُلاً بِسُلْعَةٍ بَعْدَ الْعَصْرِ، فَحَلَّفَ بِاللَّهِ لَقَدْ اُعْطَى بِهَا كَذَّا وَكَذَّا فَصَدَّقَهُ فَأَخْدَهَا وَلَمْ يُعْطِ بَهَا)

”تین (طرح کے) آدمیوں سے اللہ تعالیٰ قیامت کے دن کلام کریں گے اور نہ ان کو پاک کریں گے اور ان کے لیے ختم ترین عذاب ہوگا۔ ایک وہ شخص، جو راستے میں زائد پانی پر بیٹھ جائے اور لوگوں کو س سے منع کرے۔ دوسرا وہ شخص، جو امام کی بیعت صرف اپنی دنیا کی خاطر کرے۔ اگر وہ اسے وہ کچھ دے، جس کا وہ طلب گار ہے، تو اس کی بیعت کو ایفا کرے، اور اگر وہ اسے نہ دے تو وہ ایفاء نہ کرے۔ تیسرا وہ شخص، جو کسی شخص کو عصر کے بعد سودا دے اور قسم اٹھا کر کہے کہ اسے یہ چیز اتنے میں ملی ہے جبکہ وہ اسے اتنے میں نہ ملی ہو۔ اور لینے والا اس کی بات کو صحیح کر کر اس سے وہ سودا خرید لے۔“

یہ تینوں احادیث اس بارے میں واضح ہیں کہ خلیفہ کو مقرر کرنے کا طریقہ صرف بیعت ہے۔ عبادہؓ کی حدیث میں جو بیان ہے کہ انہوں نے رسول اللہ ﷺ سے سننے اور اطاعت کرنے پر بیعت کی، تو وہ حاکم کے طور پر بیعت تھی۔ اور عبد اللہ بن هشام کی حدیث کے مطابق آپؓ نے ان کے نابالغ ہونے کی وجہ سے ان کی بیعت لینے سے انکار کیا۔ یہ اس بات پر دلالت کرتا ہے کہ یہ حکومت کی بیعت تھی۔ ابو ہریرہؓ کی حدیث امام کی بیعت کے بارے میں نہایت واضح ہے اور اس میں امام کا لفظ بطور نکره استعمال ہوا ہے یعنی کوئی بھی امام۔ اس کے علاوہ بھی کئی احادیث ہیں جو امام (خلیفہ) کی بیعت پر دلالت کرتی ہیں۔ صحیح مسلم میں عبد اللہ بن عمروؓ سے روایت ہے کہ نبی ﷺ نے فرمایا:

(وَمَنْ بَايَعَ اِمَاماً فَاعْطَاهُ صَفْقَةً يَدِهِ وَثَمَرَةً قَلْبِهِ، فَلَيُطْعَمُهُ اِنْ اسْتَطَاعَ، فَإِنْ جَاءَ آخَرُ يُنَازِعِهُ فَاضْرِبُوا اُنْقَعْدَ الْآخَرِ

”اور جو شخص امام (خلیفہ) کی بیعت کرے تو اسے اپنے ہاتھ کا معاملہ اور دل کا پھل دے دے (یعنی سب کچھ اس کے حوالہ کر دے)، پھر اسے چاہیے کہ وہ حسب استطاعت اس کی اطاعت بھی کرے۔ اگر کوئی دوسرا شخص آئے اور پہلے خلیفہ سے تنازع کرے تو دوسرا کی گردان اڑا دو۔“

اور مسلم ہی میں ابوسعید خدریؓ کی روایت ہے، کہتے ہیں کہ رسول اللہ ﷺ نے فرمایا:

(إِذَا بُوِيَعَ لِلْخَلِيفَتَيْنِ، فَاقْتُلُوا الْأَخْرَمْهُمَا)

”جب دو خلفاء کے لیے بیعت کی جائے تو ان میں سے دوسرا کو قتل کر دو۔“

اور مسلم نے ابو حازم سے بیان کیا ہے، وہ کہتے ہیں کہ میں پانچ سال تک ابو ہریرہؓ کے پاس رہا، میں نے سنا کہ وہ نبی ﷺ سے روایت کرتے تھے کہ:

(كَانَتْ بُنُوِ إِسْرَائِيلَ تَسُوْسُهُمُ الْأَنِيَّاُ، كُلَّمَا هَلَكَ نَبِيٌّ خَلَفَهُ نَبِيٌّ، وَإِنَّهُ لَا نَبِيٌّ بَعْدِي، وَسَتَكُونُ حُلْفَاءُ فَتَكُرُّ، قَالُوا: فَمَا تَأْمُرُنَا؟ قَالَ: فُوَا بِبَيْعَةِ الْأَوَّلِ فَالْأَوَّلِ)

”بنی اسرائیل کی سیاست انبیاء کرتے تھے۔ جب کوئی نبی وفات پاتا تو دوسرا نبی اس کی جگہ لیتا، جبکہ میرے بعد کوئی نبی نہیں ہے، بلکہ بڑی کثرت سے خلفاء ہوں گے۔ صحابہ نے پوچھا: آپ ہمیں کیا حکم دیتے ہیں؟ آپؓ نے فرمایا: ”تم ایک کے بعد دوسرا کی بیعت کو پورا کرو۔“

کتاب و سنت کے دلائل اس بارے میں نہایت واضح ہیں کہ خلیفہ کو مقرر کرنے کا طریقہ صرف بیعت ہے۔ تمام صحابہؓ نے اس بات کو سمجھا اور اس پر چلتے رہے۔ ابو بکرؓ کی سیقیفہ بوساعدہ میں بیعت خاصہ (بیعت الغقاد) کی گئی اور مسجد بنوی میں بیعت عامہ (بیعت اطاعت) کی گئی۔ پھر ان لوگوں نے ابو بکرؓ کی بیعت کی جنہوں نے مسجد میں بیعت نہیں کی تھی اور ان کی بیعت معترض کو سمجھی جاتی تھی، مثلاً علیؓ۔ ابو بکرؓ کے بعد مسلمانوں نے عمر، عثمان اور علیؓ کی بیعت کی۔ چنانچہ معلوم ہوا کہ بیعت ہی خلیفۃ المسلمين کو مقرر کرنے کا طریقہ ہے۔

جہاں تک بیعت کی عملی تفصیل کا تعلق ہے تو وہ رسول اللہ ﷺ کی وفات کے بعد فوراً بنے

والي چاروں خلفاء ابو بکر، عمر، عثمان اور علیؑ کے تقریسے واضح ہوتی ہے۔ تمام صحابہؓ نے بھی اس طریقہ کو تسلیم کیا اور اس کی تصدیق کی۔ اگر یہ طریقہ کا رشیریعت کے خلاف ہوتا تو وہ ضرور اس سے انکار کر دیتے۔ کیونکہ اس کا تعلق ایک ایسی چیز سے ہے جس پر تمام مسلمانوں کے وجود اور اسلامی نظام کی بقاء کا دارود مدار ہے۔ ان خلفاء کے تقریر میں جو کچھ ہوا اس پر غور کرنے سے ہمیں معلوم ہوتا ہے کہ صدقہ بنو ساعدہ میں بعض مسلمانوں نے بحث و تجھیص کی اور سعد، ابو عبیدہ، عمر اور ابو بکرؑ کو نامزد کیا۔ لیکن آپس میں بات چیت اور بحث و مباحثہ کے بعد ابو بکرؑ کی بیعت کر لی گئی۔ پھر دوسرے روز تمام مسلمانوں نے مسجد میں ابو بکرؑ کی بیعت کی۔ سقیفہ بنو ساعدہ میں ہونے والی ”بیعتِ العقاد“ تھی، جس کے نتیجے میں ابو بکرؑ خلیفہ بنے۔ اور مسجد میں دی جانے والی بیعت ”بیعتِ اطاعت“ تھی۔ اسی طرح جب ابو بکرؑ نے یہ محسوس کیا کہ ان کی بیماری مرض الموت ہے تو انہوں نے مسلمانوں کو بلا یا تاکہ مشورہ کریں کہ مسلمانوں کا خلیفہ کون ہو؟ ان مشوروں میں رائے عمرؑ اور علیؑ کے بارے میں محدود رہی۔ ابو بکرؑ کو اس مشورے میں تین مہینے لگ گئے۔ جب یہ کام مکمل ہوا اور اکثریت کی رائے معلوم ہو گئی تو انہوں نے اعلان کیا کہ عمرؑ ان کے بعد خلیفہ ہوں گے۔ ان کی وفات کے بعد لوگ مسجد میں جمع ہوئے اور انہوں نے عمرؑ کی بیعت کی۔ آپ وہ اس بیعت کے نتیجے میں خلیفہ بنے، نہ کہ محسن ان مشوروں سے اور ابو بکرؑ کے اعلان سے۔ پھر جب عمرؑ خلیفی ہوئے تو مسلمانوں نے ان سے مطالبہ کیا کہ وہ کسی کو خلیفہ بنا دیں، لیکن انہوں نے انکار کر دیا۔ بالآخر مسلمانوں کے اصرار پر انہوں نے چھ مسلمانوں کے نام لیے۔ ان کی وفات کے بعد ان چھ افراد نے اپنے میں سے عبد الرحمن بن عوفؑ کو اپنا نامہ صدہ مقرر کیا۔ انہوں نے رائے اور مشورے کے لیے مسلمانوں کی طرف رجوع کیا۔ بالآخر عثمانؑ کی بیعت کا اعلان کیا گیا اور اس کے بعد مسلمانوں نے ان کی بیعت کی۔ یوں مسلمانوں کی بیعت سے عثمانؑ خلیفہ بن گئے، نہ کہ عمرؑ کی نامزدگی سے اور نہ ہی عبد الرحمن بن عوفؑ کے اعلان سے۔ پھر جب عثمانؑ شہید ہو گئے تو مدینہ اور کوفہ کے مسلمانوں کی اکثریت نے علیؑ کی بیعت کی۔ لہذا وہ مسلمانوں کی بیعت سے خلیفہ بنے۔

اس سے ظاہر ہوا کہ خلافت کی بیعت کی عملی تفصیلات یہ ہیں کہ مسلمان آپس میں اس بات

پر تبادلہ خیال کریں کہ کون سا شخص خلافت کے لائق ہے۔ یہاں تک کہ چند افراد کے بارے میں رائے سامنے آئے اور ان کے نام مسلمانوں کے سامنے پیش کردیے جائیں۔ پھر جسے وہ منتخب کر لیں تو تمام مسلمانوں سے اس کی بیعت کا مطالبہ کیا جائے۔ پھر یہی مطالبہ خلافت کے بغیر امیدواروں سے بھی کیا جائے (جو خلیفہ منتخب نہ ہو سکے تھے)۔ جیسا کہ سقیفہ بنو ساعدہ میں سعد، ابو عبیدہ، عمر اور ابو بکرؓ کے بارے میں بحث ہوئی۔ آخر کار ابو بکر کی بیعت کی گئی اور ان کی اس بیعت کو صرف نامزدگی کی حیثیت حاصل تھی اور وہ تمام مسلمانوں پر لازم تھی۔ جب تک کہ عام مسلمانوں کی طرف سے ان کے لیے بیعت نہ لی گئی ہو۔

ابو بکرؓ نے عمرؓ اور علیؓ کے بارے میں مسلمانوں کے ساتھ تبادلہ خیال کیا اور پھر عمرؓ کے بارے میں اعلان کیا۔ اس کے بعد عمرؓ کی بیعت کی گئی۔ عمرؓ نے چھ صحابہؓ کے درمیان معاملے کو کھا اور مسلمانوں کی طرف رجوع کرنے کے بعد عبدالرحمن بن عوفؓ نے عثمانؓ کے نام کا اعلان کیا اور پھر ان کی بیعت کی گئی۔ ان کی شہادت کے فوراً بعد مسلمانوں نے براہ راست علیؓ کی بیعت کی۔ کیونکہ اس وقت قتنے کی صورت تھی اور یہ بات بالکل واضح تھی کہ عثمانؓ کی شہادت کے وقت مسلمانوں کی رائے میں خلافت کے لیے کوئی دوسرا شخص علیؓ کے برابر اہلیت نہیں رکھتا تھا۔ معلوم ہوا کہ بیعت کا طریقہ کاری یہ ہے کہ نامزد شدہ لوگوں میں سے غور و فکر کے بعد مناسب امیدوار متعین کئے جائیں۔ پھر ان میں سے خلیفہ کا انتخاب کر لیا جائے اور پھر لوگوں سے اس کے حق میں بیعت لے لی جائے۔ اگرچہ یہ بات ابو بکرؓ کے مشوروں میں بھی واضح ہے لیکن عثمانؓ کی بیعت میں یہ بات خوب واضح ہوتی ہے۔ بخاری نے زہری سے روایت کیا ہے کہ حمید بن عبد الرحمن نے انہیں بتایا کہ مسوز بن مخرم نے ان سے بیان کیا:

”عمرؓ کے نامزد کردہ اراکین اکٹھے ہوئے اور آپس میں مشورہ کیا تو عبد الرحمن بن عوفؓ نے ان سے کہا: میں تمہارے ساتھ اس معاملے میں مقابلہ کرنے والا انہیں ہوں۔ اگر تم چاہو تو میں تم میں سے کسی ایک کو تمہارے لیے منتخب کر سکتا ہوں۔ سوانحہوں نے یہ معاملہ ان کے سپرد کیا۔ جب انہوں نے

یہ ذمہ داری عبد الرحمن بن عوف کو سونپی تو عام لوگ بھی ان کی طرف رخ کرنے لگے۔ حتیٰ کہ یہ
حالت ہو گئی کہ میں نے لوگوں میں سے کسی کو بھی اس گروہ (یعنی اہل مشورہ کے باقیہ اراکین) کی طرف
جاتے ہوئے نہیں دیکھا، اور نہ کسی نے ان کی طرف قدم بڑھایا۔ لوگوں نے عبد الرحمن بن عوف کا
رخ کیا اور راتوں میں انہیں مشورے دیتے رہے، حتیٰ کہ وہ رات آئی جس کی صبح ہم نے عثمان کی
بیعت کی۔ مسُوڑ کہتے ہیں کہ رات کا کچھ حصہ ہی گزرتا تھا کہ عبد الرحمن بن عوف میرا دروازہ
کھلکھلانے لگے، حتیٰ کہ میں بیدار ہو گیا۔ انہوں نے مجھ سے کہا: ”عجیب بات ہے تم سور ہے ہو، اللہ کی
قسم! میں آج کی رات کوئی زیادہ دری نہیں سویا ہوں۔ جاؤ! زیر اور سعد کو بلاو۔ میں انہیں بھی بلا لایا۔
انہوں نے ان سے مشورہ لیا، پھر مجھے بلا لایا اور کہا: علی کو میرے پاس بلاو۔ میں نے انہیں بھی بلا لایا۔
وہ ان سے رات ڈھلنے تک سرگوشی میں با تین کرتے رہے۔ پھر علی کچھ توقعات کے ساتھ ان کے پاس
سے اٹھ کر چلے گئے۔ عبد الرحمن بن عوف کو علی کی طرف سے کچھ خدشہ محسوس کرتے رہے۔ پھر
انہوں نے مجھے عثمان کو بلانے کے لیے کہا۔ میں نے انہیں بلا لایا تو وہ ان سے سرگوشی میں گفتگو
کرتے رہے، حتیٰ کہ صبح کی اذان کے ساتھ ہی یہ ملاقات ختم ہو گئی۔ پھر انہوں نے نمازِ فجر کی امامت کی
اور ان چھ افراد کے گروہ کو منبر کے گرد جمع کیا۔ انہوں نے مہاجرین و انصار میں سے موجود افراد کو
بلا بھیجا اور ان پسے سالاروں کو بھی، جنہوں نے اس سال عمر کے ساتھ حج کیا تھا۔ جب وہ سب لوگ
جمع ہو گئے تو عبد الرحمن بن عوف نے حمروثاء اور صلاۃ وسلم کے بعد کہا: اے علی! میں نے لوگوں کے
معاملے میں غور کیا تو دیکھا کہ وہ عثمان کے برادر کسی کو نہیں سمجھتے۔ لہذا آپ اپنے لیے کوئی راستہ اختیار نہ
سکیجیے۔ اس کے بعد عثمان کا ہاتھ پکڑ کر کہا: اللہ، اس کے رسول اور ان کے بعد دونوں خلفاء کی سنت پر
میں آپ کی بیعت کرتا ہوں۔ چنانچہ عبد الرحمن بن عوف، پھر مہاجرین و انصار اور تمام مسلمانوں
نے ان کی بیعت کی۔“

پس خلافت کے امیدواروں کی تعداد عمر کے نامزد کردہ افراد تک محدود کر دی گئی، جب
لوگوں نے عمر سے اس کام کا مطالہ کیا۔ عبد الرحمن بن عوف نے خلافت سے دستبرداری کے
بعد مسلمانوں سے رائے طلب کی کہ ان کا خلیفہ کون ہو؟ پھر لوگوں سے مشورے کے بعد اس شخص کے

نام کا اعلان کیا گیا جسے مسلمان خلیفہ بنانا چاہتے تھے۔ مسلمانوں کے منتخب کردہ شخص کے نام کے اعلان کے بعد اس کے لیے بیعت لی گئی اور اس بیعت کے ذریعے وہ خلیفہ بنا۔ اس سے ثابت ہوا کہ خلیفہ مقرر کرنے کا شرعی حکم (طریقہ) یہ ہے کہ وہ لوگ جو مسلمانوں کی اکثریت کی رائے کی نمائندگی کرتے ہیں ان کے سامنے امیدواران کی تعداد کی حد بندی (شارٹ لسٹنگ) کی جائے اور اس کے بعد ان کے نام مسلمانوں کے سامنے پیش کیے جائیں کہ وہ ان میں سے کسی ایک کو خلیفہ چن لیں، پھر یہ معلوم کیا جائے کہ مسلمانوں کی اکثریت کے خلیفہ دیکھنا چاہتی ہے اور پھر تمام مسلمانوں سے اس کی بیعت لی جائے۔ ان لوگوں سے بھی، جن کی رائے اس کے حق میں نہیں تھی۔ عمر کا خاص چھ افراد کا تعین کرنا اور صحابہ کا اس پر خاموش رہنا، امیدواران کی شارت لسٹنگ کے جواز پر صحابہ کا اجماع (اجماع سکوتی) تھا۔ لہذا مندرجہ بالا نکات خلیفہ کے تقریر سے متعلق شرعی احکامات کے بارے میں بالکل صریح اور واضح ہیں۔

اب دو مسائل باقی رہ گئے:

(الف) وہ کون سے مسلمان ہیں جو خلیفہ کا انتخاب کریں گے؟ کیا وہ اہل حل و عقد ہیں یا مسلمانوں کی ایک مخصوص تعداد؟

(ب) موجودہ دور میں انتخاب کے لیے خفیہ میٹنگ، بیلٹ باس اور ووٹوں کی گنتی جیسے طریقے راجح ہیں۔ کیا ان اعمال کی اسلام اجازت دیتا ہے یا نہیں؟

جہاں تک پہلے مسئلہ کا تعلق ہے تو شارع نے (خلیفہ کے انتخاب کا) اختیار امت کو دیا ہے۔ اور خلیفہ کے تقرر کا حق اور ذمہ داری تمام مسلمانوں پر ہے، نہ کسی ایک جماعت یا گروہ پر۔ کیونکہ بیعت تمام مسلمانوں پر فرض ہے۔ حدیث میں ہے:

(وَمِنْ مَاتَ وَلَيْسَ فِيْ عُنْقِهِ بَيْعَةً مَاتَ مِيتَةً جَاهِلِيَّةً)

”اور جو کوئی اس حال میں مرد کے گردن میں خلیفہ کی بیعت (کاطوں) نہ ہو تو وہ جاہلیت کی موت مرا۔“

یہ حکم تمام مسلمانوں کے لیے عام ہے۔ اس لیے باقی مسلمانوں کو نظر انداز کر کے صرف اہل حل و عقد کو خلیفہ کے تقرر کا کوئی حق حاصل نہیں۔ اور نہ یہ حق چند لوگوں کو حاصل ہے۔ یہ حق بلا استثناء تمام مسلمانوں کا ہے، حتیٰ کہ فاجر (گنہگار) اور منافق بھی اس میں شامل ہیں۔ بشرطیکہ وہ بالغ مسلمان ہوں۔ کیونکہ تمام نصوص (قرآن و سنت کے تمام دلائل) عام ہیں۔ ان میں غیر بالغ بچے کی بیعت کو رد کرنے کے علاوہ کسی اور شخص کی تخصیص نہیں کی گئی۔ الہذا یہ احکامات عام ہیں۔

البته شرعاً یہ لازم نہیں کہ تمام مسلمان اس حق کو استعمال بھی کریں، اس بناء پر کہ یہ ان کا حق ہے۔ اگرچہ خلیفہ کا تقرر فرض ہے اس لیے کہ بیعت فرض ہے، لیکن یہ فرض کلفایہ ہے، فرض عین نہیں۔ جب بعض لوگ خلیفہ کا تقرر کر لیں تو باقی لوگوں سے یہ فرض ساقط ہو جاتا ہے۔ البته یہ ضروری ہے کہ تمام مسلمانوں کے خلیفہ کے انتخاب کے حق کو استعمال کرنا ممکن بنا یا جائے، قطع نظر یہ کہ وہ یہ حق استعمال کرتے بھی ہیں یا نہیں۔ یعنی یہ ضروری ہے کہ ہر مسلمان کو خلیفہ کے انتخاب کے سلسلے میں مکمل اختیار ہونا چاہیے۔ گویا اصل مسئلہ یہ ہے کہ مسلمانوں کو خلیفہ کے تقرر کے سلسلے میں موقع فراہم کیا جانا ضروری ہے، تاکہ وہ اللہ کی طرف سے عائد فرض کو ادا کر کے اپنی ذمہ داری پوری کر سکیں۔ یہ ضروری نہیں کہ تمام مسلمان عملاً بھی اس کام کو سرانجام دیں، کیونکہ اللہ تعالیٰ نے مسلمانوں کی رضامندی سے اپنے میں سے ایک خلیفہ کے مقرر کرنے کو فرض کیا ہے، نہ کہ تمام مسلمانوں کا اس عمل میں شامل ہونا۔

یہ شرط نہیں کہ خلیفہ کے تقرر کے لیے مسلمانوں کی کوئی مخصوص تعداد اپنا حق استعمال کرے۔ بلکہ جتنے لوگ بھی خلیفہ کی بیعت کر لیں اور اس بیعت میں مسلمانوں کی خاموش رضامندی حاصل ہو جائے یا وہ اس بیعت کی بناء پر اس کی اطاعت پر آمادہ ہو جائیں یا کوئی بھی ایسا عمل کریں جو ان کی رضامندی پر دلالت کرتا ہو، تو منتخب شخص تمام مسلمانوں کا خلیفہ ہو گا۔ اس خلیفہ کا قیام شرعی حیثیت رکھے گا، خواہ اسے پانچ افراد ہی مقرر کر لیں۔ لیکن تقرر کے اس عمل میں یہ گروہ (امت کی) اجتماعیت کی نمائندگی کرتا ہو، نیز اس تقرر میں مسلمانوں کی رضامندی بھی شامل ہو۔ یہ رضامندی ان کی

خاموشی، اطاعت پر آمادگی یا ایسی کسی بھی دوسری علامت کی صورت میں ہو سکتی ہے، بشرطیکہ ہر ایک کو مکمل اختیار اور اظہار رائے کا موقع حاصل ہو۔ مگر جب تک جب تک کہ یہ کام ایسی جماعت نہ کرے جو ہواں وقت تک خلیفہ مقرر نہیں ہو سکتا۔ اور اس وقت تک جب تک کہ تعداد کتنی ہی قلیل کیوں نہ ہو۔ اسی کے بارے میں بعض فقهاء کا قول ہے کہ اہل حل و عقد کی بیعت سے خلیفہ کا تقرر ہو جاتا ہے اور وہ اہل حل و عقد ہی کو جماعت قرار دیتے ہیں، کیونکہ اہل حل و عقد کی طرف سے شرائط پر پورا اترنے والے شخص کی بیعت تمام مسلمانوں کی رضامندی کو ظاہر کر دیتی ہے۔ لہذا اہل حل و عقد کی بیعت درحقیقت خلیفہ کا تقرر نہیں کرتی اور نہ تقرر شرعاً ان کی بیعت سے مشروط ہے۔ بلکہ اہل حل و عقد کی بیعت تو ان علامات میں سے ایک علامت ہے کہ مسلمان اس (شخص) کی بیعت پر رضامند ہیں۔ کیونکہ اہل حل و عقد ہی تمام مسلمانوں کے نمائندے تصور کئے جاتے ہیں۔ اور ہر وہ دلیل (علامت) خلیفہ کے تقرر کے لیے کافی ہے، جس سے اس بات کا اظہار ہوتا ہو کہ مسلمان اس خلیفہ کی بیعت پر راضی ہیں۔ چنانچہ اس علامت کی بدولت خلیفہ کا تقرر شرعی تصور کیا جائے گا۔

درactual شرعی حکم (خلیفہ کے تقرر کا طریقہ) یہ ہے کہ کوئی بھی جماعت خلیفہ کا تقرر کر سکتی ہے، بشرطیکہ اس تقرر پر مسلمانوں کی رضامندی کی علامت ظاہر ہو جائے۔ یہ علامت مطلوبہ علامات میں سے کوئی بھی ہو سکتی ہے۔ خواہ یہ اہل حل و عقد کی اکثریت کی بیعت ہو یا مسلمانوں کے نمائندگان کی اکثریت کی بیعت یا مسلمان کسی جماعت کی طرف سے خلیفہ کی بیعت پر خاموش رہیں یا وہ اس بیعت کی بناء پر رضامندی کا اظہار کر دیں۔ الغرض ان کی رضامندی کی علامت کچھ بھی ہو، لیکن شرط یہ ہے کہ انہیں اپنی رائے کے اظہار میں مکمل اختیار دیا جائے۔ شرعی حکم یہ نہیں کہ وہ اہل حل و عقد ہی ہوں یا ان کی تعداد چار یا چار سو یا اس سے زیادہ یا کم ہو یا وہ دارالخلافہ سے تعلق رکھتے ہوں یا صوبوں کے رہنے والے ہوں۔ بلکہ شرعی حکم یہ ہے کہ ان کی بیعت سے مسلمانوں کی اکثریت کی رضامندی حاصل ہو جائے۔ خواہ اس کی علامت کوئی بھی ہو، بشرطیکہ ان مسلمانوں کو اپنی رائے کے اظہار میں مکمل اختیار حاصل ہو۔

یہاں تمام مسلمانوں سے مراد وہ مسلمان ہیں، جو اسلامی خلافت کے زیر حکمرانی زندگی بسر کرتے ہیں یا اگر خلافت موجود نہ ہو تو وہ لوگ جن کے ذریعے اسلامی خلافت کا انعقاد ہوا اور انہوں نے خلافت کے قیام اور اس کے ذریعے اسلامی زندگی کے از سر نو آغاز کے لیے جدوجہد کی۔ جو مسلمان اس کے علاوہ ہیں خلیفہ کی بیعت میں نہ ان کی بیعت شرط ہے اور نہ ان کی رضامندی۔ کیونکہ ان کی حقیقت یہ ہے کہ یا تو وہ خلافت اسلامیہ کی اتحارٹی سے باہر ہیں یا وہ دارالکفر میں رہتے ہیں اور ان کے لیے دارالاسلام کے ساتھ ممکن نہیں۔ ان دونوں کو ”بیعتِ انعقاد“ کا حق حاصل نہیں۔ لیکن ان پر ”بیعتِ اطاعت“ فرض ہے۔ یا اس لیے کہ جو اسلامی اقتدار سے خارج ہیں، ان پر با غیوب کے حکم کا اطلاق ہوتا ہے۔ اور جو لوگ دارالکفر میں ہیں تو ان کے اوپر اسلامی اتحارٹی اس وقت تک ممکن نہیں، جب تک کہ وہ عملًا اسے قائم نہ کر لیں یا اس میں داخل نہ ہو جائیں۔ لہذا جن مسلمانوں کو ”بیعتِ انعقاد“ کا حق حاصل ہے اور جن کی رضامندی خلیفہ کے تقرر کے لیے شرعاً ضروری ہے یہ وہ مسلمان ہیں جن کے ذریعے اسلامی اقتدار عملًا قائم ہوا ہو۔

یہ کہنا صحیح نہیں کہ یہ عقلي بحث ہے اور اس کے بارے میں کوئی شرعی دلیل موجود نہیں۔ کیونکہ یہ بحث مناطق حکم (وہ حقیقت جس پر حکم کا اطلاق ہوتا ہے) کے بارے میں ہے، نہ کہ حکم کے بارے میں۔ لہذا شرعی دلیل پیش کرنے کے بجائے صرف اس موضوع کی حقیقت کیوضاحت کی ضرورت ہے۔ مثلاً مزاد رکھانا حرام ہے۔ یا ایک شرعی حکم ہے اور اس بارے میں تحقیق کرنا کہ مزاد کیا ہے، یہ مناطق حکم ہے۔ یعنی وہ چیز جس کے بارے میں شرعی حکم وارد ہوا ہو۔ چنانچہ خلیفہ کا تقریباً ایک شرعی حکم ہے اور اس طرح یہ بھی شرعی حکم ہے کہ خلیفہ کا انتخاب رضامندی اور اختیار سے ہونا چاہیے۔ یہی وہ چیز ہے جس کے لیے شرعی دلائل لائے جائیں گے۔ البتہ یہ کہ وہ کوئی کیفیت، حالت یا انداز ہے، جس سے رضامندی اور اختیار ثابت ہوتا ہے، تو یہ مناطق حکم ہے۔ یعنی وہ موضوع کہ جس کے حل کے لیے وہ حکم وارد ہوا ہے۔ اس موضوع پر شرعی حکم کا پورا اترت ناہی حکم شرعی کو لا گو کرتا ہے۔ اس لیے اس چیز کی حقیقت سمجھنا نہایت ضروری ہے جس کے بارے میں وہ شرعی حکم نازل ہوا ہے۔

نہیں کہا جاسکتا کہ مناطق حکم دراصل حکم کی علت ہے اور اس کے لیے شرعی دلیل ضروری ہے۔ یہ کہنا اس لیے غلط ہے کہ مناطق حکم اور علیت حکم باہم مختلف ہیں۔ علت اور مناطق میں بہت زیادہ فرق ہے۔ علت کی وجہ سے حکم بھیجا گیا، یعنی وہ چیز، جو اس بات کی طرف اشارہ کرتی ہے کہ اس حکم سے شارع کا مقصود کیا ہے۔ اور اس کے لیے شرعی دلیل کا ہونا ضروری ہے۔ تاکہ یہ معلوم کیا جاسکے کہ اس حکم سے شارع کا یہی مقصود ہے یا کچھ اور؟ جبکہ مناطق حکم وہ چیز ہے جس کے متعلق حکم نازل ہوا ہو۔ یعنی وہ مسئلہ، جس پر وہ حکم جاری کیا جائے۔ نہ یہ حکم کی دلیل ہے اور نہ علت کی۔ کسی چیز کے مناطق حکم ہونے سے مراد وہ موضوع ہے، جس کے ساتھ یہ حکم متصل (منسلک) ہو۔ یعنی حکم اس کے لیے بخششیت حل آیا ہے، نہ کہ اسے (مناطق کو) اپنا مقصد بنانے کے لیے، کہ تم اسے علت کہہ سکیں۔ پس مناطق حکم کا غیر نقی پہلو ہے (جو وہی میں موجود نہیں) اور اس کی تحقیق علت کی تحقیق سے مختلف ہے۔ کیونکہ علت کی تحقیق کے لیے تو اُس نص (قرآن و سنت کے الفاظ) کے مفہوم کی طرف رجوع کیا جاتا ہے، جس میں علت بیان کی گئی ہے، اور یہ تقلیات (قرآن و سنت) کا فہم ہے نہ کہ مناطق حکم کا فہم۔ بلکہ مناطق وہ ہے جو تقلیات میں نہیں، اور اس سے مراد وہ امر واقع (موضوع یا حقیقت) ہے، جس پر یہ شرعی حکم جاری ہوتا ہے۔ مثلاً اگر آپ کہیں کہ خر (شراب) حرام ہے تو اس قول میں شرعی حکم خر کی حرمت کا ہے۔ اب کسی خاص مشروب کا خر (نشہ آور) ہونا یا نہ ہونا، مناطق حکم کی تحقیق ہے، جس کے نتیجے میں اس مشروب پر حلت یا حرمت کا حکم جاری کیا جاسکے۔ پس ضروری ہے کہ کسی مشروب کو حرام کہنے کے لیے یہ تحقیق کی جائے کہ وہ نشہ آور ہے یا نہیں۔ لہذا مشروب میں خر کی موجودگی کے بارے میں تحقیق دراصل مناطق کی تحقیق ہے۔ اسی طرح جب آپ کہیں کہ جس پانی سے وضو جائز ہے، وہ ماۓ مطلق ہے، تو اس میں شرعی حکم یہ ہے کہ ماۓ مطلق سے وضو جائز ہے۔ لیکن کسی ”ماء“ (پانی) کے مطلق ہونے یا غیر مطلق ہونے کے بارے میں تحقیق ضروری ہے، تاکہ اس پر حکم لگایا جاسکے کہ اس پانی سے وضو جائز ہے یا نہیں۔ پانی کی حقیقت کے بارے میں یہ تحقیق دراصل تحقیق مناطق ہے۔ اسی طرح جب آپ کہیں کہ جس شخص کو حدث ہواں پر نماز کے لیے وضو ضروری ہے (کیونکہ وہ نماز کی شرط ہے) تو اس میں کسی شخص کے محدث ہونے یا نہ ہونے کی تحقیق دراصل تحقیق مناطق ہے۔ اسی طرح کی اور

مثالیں بھی ہو سکتی ہیں۔ شاطبی نے اپنی کتاب ”موافقات فی اصول الفقہ“ میں کہا ہے کہ: ”یہ اور اس طرح کے دیگر موضوعات، جو مناطق کے تعین کا تقاضا کرتے ہیں، ان سب کے لیے حقیقت کی مناسبت سے الگ الگ ثبوت کا ہونا ضروری ہے۔“ اور دوسری جگہ کہتے ہیں: ”اجتہاد مناطق کی تحقیق کے ساتھ مسلک ہوتا ہے۔ مناطق کی تحقیق میں شارع کے مقصد کا علم ہونا درکار نہیں اور اسی طرح عربی زبان کا علم بھی تحقیق مناطق کے لیے ضروری نہیں ہے۔ کیونکہ اجتہاد میں یہ بھی مقصود ہے کہ اس حکم کے موضوع کی حقیقت معلوم کی جائے۔ اس سلسلے میں اس چیز کے علم کی ضرورت ہو گی جس کے بغیر اس موضوع کی تحقیق نہ ہو سکے۔ اس لیے ضروری ہے کہ مجتہد اس موضوع کی معرفت رکھتا ہو اور اس سلسلے میں پوری جدوجہد (کوشش) بھی کرے، تاکہ شرعی حکم اس تحقیق کے مطابق لگایا جاسکے۔“

علمت کی تحقیق میں اس نص (قرآن و حدیث کے الفاظ) کے فہم کی طرف رجوع کرنا پڑتا ہے جس میں علمت بیان کی گئی ہو، اور یہ تقلیلات (قرآن و سنت) کا فہم ہے، مناطق کا نہیں۔ بلکہ مناطق توہہ ہے جو تقلیلات کے علاوہ ہے۔ اس سے مراد وہ موضوع یا واقعہ ہے جس پر شرعی حکم جاری ہوتا ہے۔ اگر آپ کہیں کہ خمر (شراب) حرام ہے تو کسی چیز کا خمر (نشہ آور) ہونا یا نہ ہونا تحقیق مناطق ہے، اور جب ماء مطلق سے وضو جائز ہے تو کسی پانی کا مطلق ہونا یا نہ ہونا تحقیق مناطق ہے۔ اور کہا جائے کہ محدث پر وضو فرض ہے تو اب کسی شخص کا محدث ہونا یا نہ ہونا، یہ تحقیق مناطق ہے۔ تو تحقیق مناطق اس چیز کی تحقیق ہے جو چیز پر حکم لگایا جائے۔ یہی وجہ ہے کہ جو مناطق کی تحقیق کرتا ہے، اس کے لیے مجتہد یا مسلمان ہونا شرط نہیں، بلکہ اتنا ہی کافی ہے کہ اسے اس چیز کے بارے میں علم ہو۔ پس معلوم ہوا کہ ان مسلمانوں کے بارے میں بحث کہ جن کی بیعت رضامندی پر دلالت کرتی ہے، یہ بحث تحقیق مناطق سے تعلق رکھتی ہے۔

یہ بحث تو پہلے مسئلہ کے بارے میں تھی، جہاں تک دوسرے مسئلہ کا تعلق ہے، توہہ یہ ہے کہ آج کل خفیدہ رائے دہی، بیلٹ باس، دواؤں کی گفتگی اور ان جیسے دیگر اعمال، رضامندی کے ساتھ انتخاب کو سرانجام دینے کے اسالیب ہیں یا نہیں ہیں؟ دراصل یہ نہ تو شرعی حکم کے زمرے میں آتے

ہیں اور نہ ہی مناطِ حکم کے ضمن میں۔ کیونکہ یہ اسالیب براہ راست بندوں کے افعال میں سے نہیں اور نہ یہ وہ حقیقت ہیں کہ جس پر حکم شرعی کا انطباق کرنا مقصود ہو۔ بلکہ یہ تو اس بندے کے فعل کی ادائیگی کے وسائل میں، کہ جس کے لیے حکم شرعی آیا۔ یعنی جس کے متعلق شارع کا خطاب وارد ہوا۔ اور (خلیفہ کی تقریر کے سلسلے میں) وہ خطاب یہ ہے کہ مکمل اظہار رائے کے ماحول میں مسلمانوں کی رضامندی کے ساتھ خلیفہ مقرر کیا جائے۔ اس لیے یہ اسالیب اور وسائل ان احکامات میں سے نہیں، جن کے لیے شرع سے دلائل ملاش کیے جائیں۔ بلکہ یہ ان اشیاء میں شامل ہیں کہ جن کے جائز ہونے کے بارے میں نص عالم وارد ہوئی ہے۔ ان کی حرمت پر کوئی مخصوص دلیل نہیں، اس لیے یہ مباح ہیں۔ مسلمانوں کے لیے جائز ہے کہ وہ انہیں یا ان کے علاوہ کوئی اور اسلوب اختیار کریں، جو خلیفہ کے تقریر کی ادائیگی میں معاون ثابت ہوتے ہوں، بشرطیکہ اس کی حرمت کی کوئی دلیل موجود نہ ہو۔

یہ کہنا درست نہیں کہ اسلوب بندے کا فعل ہے اور صرف شرعی حکم کے مطابق ہی اسے اختیار کیا جاسکتا ہے، لہذا اس کے لیے دلیل ضروری ہے۔ کیونکہ بندے کے وہ افعال، جن کا شرعی حکم کے مطابق ہونا ضروری ہے اور ان کے بارے میں شرعی دلیل کا وجود بھی ضروری ہے، یہ وہ افعال ہیں جو فعل اصلی ہیں، یا کسی فعل اصلی کی فروعات (ضمی افعال) ہیں۔ نیز اس فعل اصلی کی دلیل خاص ہو، دلیل عام نہ ہو۔ مثلاً نماز، جسے قائم کرنے کے لیے دلیل خاص وارد ہوئی ہے اور وہ نماز میں شامل تمام افعال پر مشتمل نہیں، (لہذا اس کے ہر فعل کے لیے دلیل کی ضرورت ہے)۔ البتہ اگر کسی فعل اصلی کی دلیل عام ہو تو وہ عام دلیل اس فعل کی تمام فروعات پر بھی جاری ہوگی۔ ایسے فعل کو، جو کسی (حلال) فعل اصلی کی فرع ہو، حرام قرار دینے کے لیے حرمت کی دلیل کی ضرورت پڑتی ہے، تاکہ وہ اپنے اصل کے حکم سے نکل کر نئے حکم میں آ جائے اور یہی معاملہ تمام اسالیب کے ساتھ ہے۔

انتخابات کے مسئلے میں فعل اصلی رضامندی اور اختیار کے ساتھ خلیفہ کا تقریر کرنا ہے۔ اور جو افعال اس اصلی فعل کے ضمن میں آتے ہیں، جیسے ووٹنگ، بیلٹ باکس کا استعمال، ووٹوں کی گنتی وغیرہ، تو یہ سب افعال اصلی کے حکم کے تحت آئیں گے اور ان کے لیے کسی دوسری دلیل کی ضرورت

نہیں۔ البتہ اصل کے حکم سے خارج کرنے، یعنی انہیں حرام قرار دینے کے لیے کسی دلیل کی ضرورت ہوگی۔ تمام اسالیب بندوں کے افعال ہیں اور اسی حکم کے زمرے میں آتے ہیں۔ جہاں تک وسائل کا تعلق ہے تو یہ ذرائع ہیں، مثلاً باکس، جس میں پرچیاں ڈالی جاتی ہیں، تو ان پر اشیاء کے حکم کا اطلاق ہو گا نہ کہ افعال کا۔ اور ان پر یہ قاعدة لا گو ہوگا: ”تمام اشیاء کے بارے میں اصل اباحت ہے جب تک حرمت کی کوئی دلیل وارد نہ ہوئی ہو۔“ طریقہ اور اسلوب میں فرق ہے۔ کہ طریقہ وہ فعل ہے، جو اصل ہے، یا ایسے اصل کی فرع ہے، جس کی دلیل عام نہ ہو، بلکہ خاص ہو۔ اسلوب ایسا فعل ہے جو ایسے اصل کی فرع ہو، جس کی دلیل عام ہو۔ چنانچہ طریقہ کو شرعی دلیل سے ثابت ہونا چاہیے کیونکہ وہ شرعی حکم ہے۔ اسی لیے یہ بھی لازم ہے کہ اس کی سختی سے پابندی کی جائے اور جب تک اس میں اباحت کا حکم نہ ہو، اس وقت تک اس میں مسلمانوں کو (اپنی مرضی سے کرنے یا نہ کرنے کا) کوئی اختیار حاصل نہیں۔ بلکہ اسلوب کا شرعی دلیل سے ثابت ہونا لازمی نہیں، اور اس پر وہی حکم لا گو ہوگا جو اس کی اصل کا ہے۔ اسی لیے کسی خاص اسلوب کو سختی سے اختیار کرنا واجب نہیں، چاہے یہ ایسا اسلوب ہو کہ جسے رسول اللہ ﷺ نے بھی اختیار کیا ہو۔ بلکہ مسلمان کے لیے ہر اس اسلوب کو اختیار کرنا جائز ہے جو مطلوبہ عمل کی ادائیگی کا ذریعہ بنے۔ پوں وہ اسلوب اس مطلوبہ عمل کی فرع قرار پاتا ہے۔ اسی لیے کہا گیا ہے کہ اعمال کی نوعیت ہی اسلوب کا تعین کرتی ہے۔

خلیفہ کی سبکدوشی

خلیفہ اس وقت معزول ہو جاتا ہے جب اس کی حالت میں ایسی تبدیلی آ جائے، جو اسے خلافت سے باہر کر دے۔ خلیفہ کو معزول کرنا اس وقت بھی واجب ہو جاتا ہے جب اس کی حالت میں کوئی ایسی تبدیلی آئے جو اسے خلافت کے دائرے سے تو باہر نہ نکلتی ہو، لیکن شرعاً اس کا اس عہدے پر برقرار رہنا ناجائز ہو جائے۔ ان دو حالات، یعنی وہ حالت کہ خلیفہ کو خلافت کے دائرے سے باہر کرے، اور وہ حالت، جس میں اسے معزول کرنا واجب ہو، ان دونوں کے درمیان فرق یہ ہے کہ خلیفہ کی حالت میں پہلی قسم کی تبدیلی اسے خلافت کے دائرے سے خود بخود باہر نکال دیتی ہے۔ اب اس کی اطاعت واجب نہیں رہتی۔ جبکہ دوسری تبدیلی، جس میں اس کی سبکدوشی فرض ہو جاتی ہے، اس کی اطاعت اس وقت تک فرض رہے گی جب تک عملاً اسے معزول نہیں کیا جائے گا۔ اس کی حالت میں جو تبدیلی اسے خود بخود خلافت کی الہیت سے باہر نکال دیتی ہے، وہ تین امور پر مشتمل ہے:

(1) جب وہ اسلام سے مرتد ہو جائے اور اس ارتاد پر اصرار بھی کرے۔

(2) جب وہ مکمل طور پر مجنون ہو جائے اور صحت یا ب نہ ہو سکے۔

(3) وہ کسی ایسے زبردست دشمن کے ہاتھوں قید ہو جائے کہ نہ اس سے نجات پانے کی طاقت رکھتا ہو اور نہ قید سے آزادی کی کوئی امید ہو۔

یہ تین صورتیں ہیں جو اسے خلافت سے نکال دیتی ہیں اور وہ فوراً معزول ہو جاتا ہے، خواہ اس کی سبکدوشی کے بارے میں فیصلہ بھی نہ کیا گیا ہو۔ اب اس کی اطاعت بھی فرض نہیں رہتی اور نہ ان

لوگوں پر اس کے احکامات کو بجالانا فرض ہوتا ہے، جن کے پاس ان تین صورتوں میں سے کسی ایک صورت کا ثبوت موجود ہو۔ البتہ یہ ثابت کرنا ضروری ہے کہ ان میں سے کوئی ایک صورت رونما ہوئی ہو، اور اسے ”محکمة المظالم“، کے سامنے ثابت کیا جائے، جو خلیفہ کی معزولی کا فیصلہ صادر کرتا ہے، تاکہ مسلمان کسی اور کو خلیفہ چن لیں۔

جس شخص کے حال میں ایسی تبدیلی ہو، جو اسے خود بخود خلافت سے تونہ نکالے، لیکن اس کا خلیفہ ہنا جائز نہ ہے، تو وہ پانچ امور ہیں:

(1) اُس کے عدل کی صفت مجرور ہو، یعنی وہ کھلم کھلافت کرنے لگے۔

(2) وہ مؤمن یا منافق ہو جائے۔

(3) اُس پر پاگل پن کے ایسے دورے پڑیں کہ بھی صحت یا بہاؤ بھی دیوانہ۔ اس حالت میں اس کا نہ تووصی (جس کے لیے اس نے وصیت کی ہو) مقرر کیا جاسکتا ہے اور نہ ہی وکیل بنا سکتا ہے۔ کیونکہ خلافت کا عقد اس کی ذات سے متعلق ہے۔ لہذا کوئی شخص اس کا قائم مقام نہیں بن سکتا۔

(4) وہ کسی بھی وجہ سے خلافت کی ذمہ داری پوری کرنے کا اہل نہ رہے۔ خواہ جسمانی اعضا میں سے کسی عضو میں نقصان کی وجہ سے ہو یا کسی موزی مرض کے باعث، جو فرائض کی ادائیگی سے اسے روکے اور شفایا ب ہونے کی امید بھی نہ ہو۔ اس کی وجہ یہ ہے کہ اگر وہ بطور خلیفہ اپنے فرائض کی ادائیگی سے عاجز ہو جائے تو دین کے تمام امور اور مسلمانوں کے مفادات کو نقصان پہنچے گا، جو حرام ہے، اور جس کو ختم کرنا ضروری ہے۔ اس کو ختم کرنے کی بھی صورت ہے کہ اسے معزول کر کے دوسرا خلیفہ مقرر کیا جائے۔ لہذا اس حالت میں اس کی سبکدوشی فرض ہو جاتی ہے۔

(5) ایسی مجبوری یا رکاوٹ، جو اسے اپنی مرضی سے شریعت کے مطابق مسلمانوں کے امور کی دیکھ بھال سے روک دے۔ جب اس پر کوئی طاقت اس حد تک غالب آ جائے کہ وہ شریعت کے احکامات کے مطابق اپنی آزادی سے مسلمانوں کے امور کی دیکھ بھال نہ کر سکے، تو اس صورت میں وہ خلافت

کی ذمہ داری اٹھانے سے (حکماً) عاجز سمجھا جائے گا۔ اس لیے اب اسے معزول کرنا فرض ہو گا۔ یہ معاملہ دو صورتوں میں ہو سکتا ہے:

پہلی صورت: اس کے حاشیہ برداروں میں سے کوئی شخص یا کئی اشخاص اس پر اس طرح مسلط ہو جائیں کہ وہ جبراً اس سے اپنی رائے کے مطابق معاملات چلوائیں۔ اور وہ ان کی مخالفت کی اہلیت نہ رکھنے کی وجہ سے انہی کی رائے پر عمل کرنے پر مجبور ہو۔ اس صورت میں معاملے کا جائزہ لیا جائے گا۔ اگر مختصر مدت میں ان کے تسلط سے خلاصی پانے کی امید ہو، تو انہیں دور کرنے اور ان سے نجات پانے کے لیے اسے مختصر مدت دی جائے گی۔ اگر اس نے ایسا کر لیا تو رکاوٹ دور ہو جائے گی اور وہ عاجز نہ رہے گا۔ اگر ایسا نہ کر سکتا تو اس کو معزول کرنا فرض ہو گا۔

دوسری صورت: وہ کسی قیدی کی طرح ہو جائے، یا ایسے دشمن کے تسلط اور اشروع سونخ میں چلا جائے کہ دشمن جس طرح چاہے، ہدایات دے، اور مسلمانوں کے امور کی دیکھ بھال کرنے میں خلیفہ سے اس کا اختیار پھین جائے۔ اس صورت میں بھی جائزہ لیا جائے گا کہ اگر مختصر مدت میں اس سے چھٹکارا پانے کی امید ہو تو اسے مہلت دی جائے گی۔ اگر وہ نجات پانے میں کامیاب ہو گیا تو رکاوٹ دور ہو گئی اور وہ عاجز نہ رہا۔ اور اگر ایسا نہ ہو تو اس کی سبکدوشی فرض ہے۔

ان پانچ صورتوں میں سے کسی بھی ایک صورت کا پایا جانا خلیفہ کی سبکدوشی کا سبب بنتا ہے۔ لیکن اسے ”محکمة المظالم“، کے سامنے ثابت کرنا ضروری ہے، جو اس کی خلافت کے خاتمے اور اس کی سبکدوشی کا فیصلہ صادر کرتا ہے۔ تاکہ مسلمان کسی اور کوئی دن کے اندر اندر اپنا خلیفہ مقرر کر لیں۔

خلافت کا نظام ایک منفرد نظام ہے

یہ بحث، یعنی خلافت کی بحث ایک سیاسی بحث ہے۔ یہ حکومت کے اعلیٰ ترین درجے کے متعلق بحث ہے۔ اور جیسا کہ ظاہر ہے کہ یہ اس کے افکار کی بحث ہے۔ یہ ایک فاش غلطی ہوگی کہ ایک غیر مسلم قاری افکار کی صداقت کو حقیقت کے علاوہ کسی اور کسوٹی پر پر کھنے کی کوشش کرے۔ اسی طرح مسلمان بھی انہیں صرف کتاب اللہ اور سنت رسول ﷺ کے پیمانے سے جانچیں۔ اس کی وجہ یہ ہے کہ ایک فکر کی درستی کو کسی دوسری فکر سے نہیں جانچا جاسکتا، الایہ کہ وہ اسی فکر کی فرع ہو۔ اس (فکر) کو یا تو حقیقت کے ساتھ مطابقت کی بناء پر جانچا جاسکتا ہے، یا اس کی اصل کے ساتھ، جو حقیقت سے تصدیق شدہ ہو، موافق تکمیل کے ساتھ پڑھے، جو یہ (افکار) ظاہر کر رہے ہیں۔ جب افکار کو دقتِ نظر اور اس حقیقت سے واقفیت کے ساتھ پڑھے، جو یہ (افکار) ظاہر کر رہے ہیں۔ جب وہ اسلامی دنیا کے طول و عرض اور دنیا کے بہت سے حصوں میں ”نظام حکومت“ میں مسائل اور پیچیدگیاں محسوس کرتا ہے تو بہتر ہے کہ اسے ”نظام حکومت“ کے یہ (اسلامی) افکار معلوم ہونے چاہیں۔ تاکہ اس کے مکمل ادراک کے بعد وہ دنیا میں حکومتی نظام کے بحران کے حل کو سمجھ سکے۔ یہ حل ہی بہترین علاج ہے اور انسانیت پر حکومت اور ان کے امور کی دیکھ بھال کے لیے اس سے بہتر کوئی علاج نہیں۔ اس میں کوئی شک نہیں کہ کوئی بھی قاری جب اس میں مدد سے کام لے اور اپنے موضوع کو یہاں تک محدود رکھے کہ آیا یہ افکار کس حد تک حقیقت اور شرعی دلیل سے مطابقت رکھتے ہیں، تو وہ نتیجتاً یقین کر لے گا کہ اس نے لوگوں پر حکومت کرنے کا صحیح طریقہ پالیا ہے۔

اس کتاب کے افکار کی صداقت کو جانچنے کے لیے جمہوریت کو معیار بنانا اور جمہوریت کے

افکار سے متنازہ ہو کر ان کا مطالعہ کرنا نہایت غلط ہوگا۔ جمہوریت دنیا میں اس حد تک پہلی بجھی ہے کہ اس کا نام تمام ریاستوں، افراد اور قوموں پر آئندہ میں نظام کی حیثیت سے چھاپا ہے۔ مغربی ریاستوں کے اختیار کرنے کے بعد اہل مشرق نے بھی اسے اپنانا شروع کر دیا۔ حالانکہ اس کے معنی میں اختلاف ہے۔ مجموعی طور پر تمام مسلمان اس سے متنازہ ہو چکے ہیں، چاہے ان کا تعلق اس گروہ سے ہو، جو خلافت کا مسلمانوں کے ذریعے قائم ہونے کا اعتقاد رکھتے ہیں، یا اُس گروہ سے، جو خلافت کو اللہ اور اس کے رسول ﷺ کی طرف منسوب کرتے ہیں (کہ خلیفہ اللہ اور اس کے رسول کی طرف سے مقرر کردہ ہوتا ہے) اور اس پر ایمان رکھتے ہیں۔ سب کے سب اپنی آراء کو جمہوریت یا اس کے چند افکار کے نام پر لوگوں تک پہنچا رہے ہیں۔ چنانچہ ہم دوبارہ خبردار کرتے ہیں کہ ان افکار کے مطالعے کے لیے پر ونی افکار خصوصاً جمہوریت کے افکار کو معیار نہ بنایا جائے۔ مثال کے طور پر بعض لوگوں کا ذکر کیا گیا، جنہوں نے حکومت کے بارے میں تحقیقات کیں، مختلف ممالک میں حکومت کا مشاہدہ کیا، اور تاریخ کو منطقی مفروضات کی بنیاد پر پڑھا، پھر حکومتوں کے بارے میں لکھا: ”اگر حکومت عوام کی اکثریت کے حوالے کی جائے تو اسے ”جمہوریت“ کہتے ہیں۔ اگر حکومت کسی محدود اور خاص طبقے کے ہاتھوں میں رہے تو اسے ”ارسٹوکریسی“ کہیں گے۔ اگر حکومت ایک ہی شخص کے سپرد کی جائے، اور دوسرا لوگ اختیارات کے لیے اسی کی طرف رجوع کریں تو اسے ”بادشاہت“ کہا جائے گا۔“ اور حکومت سے وہ اختیار اور قانون سازی دونوں مراد لیتے ہیں۔ وہ یہ سمجھتے ہیں کہ اسی بنیاد پر حکمرانی کی تمام تر شکلیں ترتیب پاتی ہیں۔ اور اسی سے ریاستوں کی مختلف اقسام نکلی ہیں نیز ریاستی اتحادات اور مختلف طرز کی حکومتیں، انتخابات اور ووٹنگ پھولے ہیں۔

یہ تمام افکار حکمرانی کے غیر اسلامی افکار ہیں، اسلام اور ان کے درمیان بڑا فرق ہے، کیونکہ اسلام کا نظام حکومت نظام خلافت ہے۔ وہ ہر طریقہ حکومت سے ممتاز ہے۔ پس رعایا کے امور کی دلیلہ بھال اور خارجی تعلقات سے متعلق معاملات میں شریعت ہی ہے، جسے نافذ کیا جاتا ہے۔ یہ اللہ کی طرف سے ہے، نہ کہ لوگوں کی طرف سے۔ نہ یہ کچھ افراد کی جانب سے ہے اور نہ یہ ایک فرد کا معاملہ ہے۔ بلکہ ہر اس فرد کے لیے، جو اسلام پر ایمان رکھتا ہے، جو عربی زبان اور نصوص شرعیہ کو سمجھنے کی وجہ

سے اس شریعت کو سمجھتا ہے، اسے عربی زبان اور شرعی نصوص کی حدود جس فہم تک پہنچائیں، اسے اس پر عمل کرنے کا مطلق حق ہے۔ اور اس کی یہ رائے اس پر اور ہر اس شخص پر، جو اس کی رائے کو قبول کرے اور اسے اختیار کرے، شرعی حکم بن جاتا ہے۔ اگر وہ نجی یا حکمران ہو تو اسے اس فہم کو لوگوں پر نافذ کرنے کا حق حاصل ہے۔ مساوئے یہ کہ خلیفہ، جو اسلامی ریاست کا سربراہ ہوتا ہے، کوئی اسلامی رائے اختیار کر لے تو پھر خلیفہ کی اختیار کردہ رائے قانون بن جاتی ہے اور تمام رعایا پر اسی رائے کے مطابق عمل کرنا فرض ہو جاتا ہے۔ مگر اس کا یہ مطلب ہر گز نہیں کہ لوگوں کو اپنی آراء چھوڑنی پڑیں گی۔ اگرچہ ان پر فرض ہے کہ وہ قانون یعنی خلیفہ کی اختیار کردہ رائے کے مطابق عمل کریں اور اس قانون کی تابعداری کریں، لیکن انہیں اپنی آراء کے مطابق لوگوں کو اسلام کی تعلیم دینے اور ان کے مطابق اسلام کی طرف بلانے سے نہیں روکا جائے گا۔ لوگوں کو اس بنیاد کے مطابق غور و فکر کرنے کی اجازت ہے، جس پر اسلام قائم ہے، یعنی اسلامی عقیدہ۔ پس لوگوں کو قانونی اور غیر قانونی موضوعات کے بارے میں سوچنے کی اجازت ہے۔ جس طرح کہ انہیں کسی بھی چیز کے متعلق سوچنے کا حق حاصل ہے۔ مگر ایک شرط کے تحت، اور وہ یہ کہ تمام شرعی افکار لازماً عقیدے ہی سے پھوٹیں۔

یہ تو قانون سازی اور فکری پہلو کے بارے میں بحث تھی، لیکن جہاں تک حکومت کا تعلق ہے تو وہ قانون سازی سے مختلف ہے۔ اس کا مطلب سلطان (اختیار) ہے، نہ کہ ”نظام حکومت“۔ کیونکہ ”نظام حکومت، تشریع (قانون سازی)“ سے متعلق ہے اور وہ شرعی احکامات ہیں۔ جبکہ جہاں تک اختیار و اتحارثی کا تعلق ہے شریعت نے تمام مسلمانوں، یعنی امت کے مردوں ن کو اتحارثی سوچی ہے، سو ہر مسلمان کا اتحارثی میں حق ہے۔ اور ضرورت پڑنے پر وہ اس حق کو استعمال کر سکتا ہے۔ امت ”سلطہ“ (اختیار و اتحارثی) میں حق حاصل ہونے کی بنا پر اللہ کی شریعت کو نافذ کرنے کے لیے اپنے اوپر ایک شخص کو مقرر کرتی ہے اور اسے کتاب و سنت پر بیعت دیتی ہے۔ وہ بیعت، کہ جس میں فریقین کی مرضی اور اختیار شامل ہوتا ہے۔ اس طرح ان کے درمیان خلافت کا عقد طے پاتا ہے، نہ کہ یہ عقد، عقدِ ملازمت ہوتا ہے۔ اگرچہ خلافت اس امت اور انسانیت کے لیے رحمت ہے، لیکن خیال رہے کہ خلافت میں بنیادی چیز شریعت کا نفاذ ہے، امت کا مفاد نہیں۔ اگر باظاہر امت کا مفاد شریعت

کے خلاف بھی ہو تو صرف شریعت ہی نافذ کی جائے گی۔ چنانچہ اگر امت ایک شرعی حکم چھوڑنے کا مطالبہ کرے تو خلیفہ انہیں اس کی بجا آوری پر مجبور کرے گا۔ اگر امت شریعت کو چھوڑ دے تو خلیفہ پر ان سے قتال کرنا فرض ہو گا، یہاں تک کہ وہ شریعت کی طرف والپس آ جائیں۔ کیونکہ خلیفہ کو صرف شریعت نافذ کرنے کے لیے مقرر کیا گیا ہے۔ اور امت کے پاس خلیفہ کو اپنی خواہش کے مطابق معزول کرنے کا کوئی حق نہیں، بلکہ اسے معزول کرنے کا حق صرف مخصوص حالتوں میں ہے۔ اور بعض مخصوص حالات میں وہ خود بخوبی معزول ہو جاتا ہے جس کے نتیجے میں پھر اسے ہٹا دیا جاتا ہے۔ اس سے صرف ایک حالت میں قتال کیا جا سکتا ہے اور وہ یہ کہ جب وہ کوئی غیر اسلامی حکم یا قانون نافذ کرنے کی کوشش کرے۔ اگرچہ خلیفہ کو امت نے مقرر کیا ہے، لیکن اس کا معاملہ امت کے ہاتھ میں نہیں، بلکہ شریعت کے ہاتھ میں ہے۔ لیکن ”سلط“ (اختیار)، جو کہ امت کا حق ہے، خلیفہ کو مقرر کرنے کے ساتھ ختم نہیں ہوتا، بلکہ یہ ہمیشہ اس کے پاس رہتا ہے۔ امت خلیفہ کی موجودگی کی صورت میں اس حق کو اس طرح استعمال کرے گی کہ شریعت کے نفاذ اور امت کے امور کی دیکھ بھال نہ کرنے کی صورت میں خلیفہ کا محاسبہ کرتی رہے۔ اور اس کے لیے وہ مناسب طریقے اپنائے گی، جن کی شرع اجازت دے۔ خلیفہ کا امت کے اختساب کے آگے سر جھکانا فرض ہو گا اور اس صورتِ حال کو واضح کرنا ہو گا جس پر امت نے اعتراض کیا۔ حتیٰ کہ اگر امت اس وجہ سے اس کے خلاف بھتھیا راٹھا لے تو اسے مدافعت میں جنگ کرنے کی بھی اجازت نہیں، جب تک کہ وہ امت کے شکوہ رفع نہ کر دے اور لوگوں کے سامنے اپناموں قفڈ واضح نہ کر دے۔

یہ ہے اسلام میں اقتدار کی حقیقت! اور اسی بنیاد پر نظام حکومت قائم ہے۔ یہ بنیاد ریاستوں کی دیگر فروعی اقسام کو جنم نہیں دیتی، بلکہ اس کی ایک ہی شکل ہے۔ یہ وحدت کا نظام ہے، مختلف اکائیوں کے اتحاد کا نہیں۔ یہ وحدت کے نظام کی حفاظت اور اتحاد کے نظام کو ختم کرنے کی جدوجہد کو فرض قرار دیتا ہے۔ اس میں حکومت کی متعدد اقسام نہیں۔ درحقیقت اس میں متعدد حکومتیں ہیں ہی نہیں، کیونکہ ریاست اور حکومت ایک ہی جسم ہے، جو خلیفہ اور اس کے معاونین پر مشتمل ہے۔ جہاں تک اس نظام کی فروعات کا تعلق ہے تو خلیفہ کے تقریباً طریقہ، مسلمانوں کو اپنی مرضی اور اختیار سے

خلیفہ کو چنے اور اس سے بیعت لینے کے حق کی ضمانت، نیز امت کے ہر فرد کے لیے اس رضا و اختیار کا حق فراہم کرنا، یہ سب کے سب شرعی احکام ہیں۔ ان میں سے کچھ احکام خلافت کے موضوع کے ساتھ خاص ہیں اور کچھ احکام تمام عقود کے لیے عام ہیں، بیشمول خلافت کے عقد کے۔ ممکن ہے کہ خلافت کا نظام انتخاب کی آزادی، ووٹنگ اور رائے کے حق کے حوالے سے جمہوری نظام کے مشابہ محسوس ہو۔ مگر دونوں نظاموں کو مشابہ سمجھنا فاش غلطی ہوگی۔ کیونکہ جمہوری نظام میں یہ امور آزادیوں سے اخذ شدہ ہیں، جبکہ اسلام میں یہی امور خلافت کے معابرے، نیز تمام معابرہوں کے لیے وارد شدہ شرائط سے اخذ کردہ ہیں۔ یعنی رضا مندی اور اختیار، جو خلافت کے معابرے میں پورا نہ ہو، تو معابرہ باطل ہوگا اور خلیفہ شرعاً قائم متصور نہ ہوگا۔ انتخاب میں آزادی کو تلقین بنانے اور معابرے میں رضا مندی اور اختیار کو تلقین بنانے میں برا فرق ہے۔ کہ آزادی لوگوں کا فیصلہ ہے۔ اگر یہ حاصل نہ ہو تو یہ معابرے کے قانونی ہونے پر اثر انداز نہیں ہوگا، لیکن رضا مندی اور اختیار کی ضمانت معابرہ کا شرعی حکم ہے، لوگوں کا فیصلہ نہیں۔ سو اگر یہ حاصل نہ ہو تو معابرہ باطل ہوگا اور معابرہ شرعاً وقوع پذیر ہی نہ ہوگا۔ اس طرح اسلام کے تمام افکار جمہوریت کے افکار سے مختلف ہیں۔ لہذا جب (اقدار کے حوالے سے) اسلامی افکار کا مطالعہ کیا جائے تو اسے بحیثیت ایک نظام حکم کے لیا جانا چاہئے، جو تمام نظاموں سے منفرد ہے۔ اس نقطہ کوڈھن میں رکھتے ہوئے، کہ یہ حکمرانی کی حقیقت سے کس قدر مطابقت رکھتا ہے، اور کسی بھی حکمرانی کے ساتھ نہیں، بلکہ ایک مخصوص حکمرانی کی حقیقت کے ساتھ، ایسی حکمرانی کہ جس میں انسان، اعلیٰ ترین اقدار کے ساتھ، انسانوں کی حقیقت بشریت کے مطابق حکومت کر سکتا ہے، یا شرعی دلائل کے لحاظ سے اس کا مطالعہ کریں، کہ جہاں سے یہ احکام اور افکار مستنبت کیے گئے ہیں۔

اس بنیاد پر مقاری سے یہ چاہتے ہیں کہ وہ اس سیاسی بحث کو مکمل طور پر ایک ایسے نظام حکومت کی بحث کے طور پر پڑھے، جو دوسرے نظاموں سے یکسر مختلف ہے اور ان افکار کی صحت جانچنے کے لئے ان دو معیاروں کے علاوہ اور کسی شے کو معیار نہ بنائے کہ کیا یہ افکار حکمرانی کی حقیقت کے ساتھ مطابقت رکھتے ہیں، اور دوام آیا کہ یہ افکار اُس بنیاد کے ساتھ موافق رکھتے ہیں، جس سے ان کا استنباط کیا گیا ہے، یعنی کتاب اللہ اور سنت رسول ﷺ۔